





## कुहू टेलेंट सर्च एजाम 19 मई एवं 20 मई को

गंगापुर सिटी। शिक्षा के क्षेत्र में राजस्थान राज्य में अपना विशेष योगदान देने पर मुख्यमंत्री द्वारा प्राइड ऑफ राजस्थान अवार्ड से सम्मानित कुहू इंटरनेशनल सीनियर सेंकेंडरी स्कूल गंगापुर सिटी द्वारा मेधावी छात्र-छात्राओं को प्रोत्साहन देने के लिए कुहू प्रतिभा खोज परीक्षा का आयोजन किया जा रहा है। विद्यालय के निदेशक डॉ हेमंत शर्मा ने बताया कि इस परीक्षा में राज्य के सभी विद्यार्थी भाग ले सकेंगे। प्रतिभा खोज परीक्षा का आयोजन 19 मई एवं 20 मई को होगा। कुहू परीक्षा केन्द्रों पर परीक्षा 19 मई को एवं कुहू प्रतिभा खोज परीक्षा 20 मई को आयोजित की जाएगी, जिसके आवेदन की अंतिम तिथि 15 मई रखी गयी है, परीक्षा का समय प्रातः 10.30 से 12 तक रखा गया है।

विद्यालय की प्रधानाचार्य डॉ मिथलेश शर्मा ने बताया कि परीक्षार्थी विद्यालय की वेबसाइट पर जाकर परीक्षा फॉर्म ऑनलाइन भर सकते हैं अथवा विद्यालय की वेबसाइट से परीक्षा फॉर्म डाउनलोड कर उसे भरकर स्कूल में जमा करा सकते हैं। परीक्षा में अंग्रेजी/ हिन्दी माध्यम के कक्षा 8, 9, 10 के विद्यार्थी सम्मिलित हो सकेंगे। कक्षा 8, 9, 10 में अध्ययनरत विद्यार्थियों के लिए अंग्रेजी, गणित, विज्ञान के 60 प्रश्न बहुविकल्पीय पूछे जाएंगे।

# भीषण गर्मी के बीच गावों में गहराया पेयजल संकट

## योजना के कार्य सिर्फ कागजों में ही सिमट कर रह गए हैं!

हिण्डौन सिटी। भीषण गर्मी के बीच क्षेत्र के देदरौली और कारवाड मीणा में जल जीवन मिशन योजना के कार्य सिर्फ कागजों में ही सिमट कर रह गए हैं।

ग्रामीण शोतेस देदरौली और बवल मीणा ने बताया की टंकी को बने हुए साल

■ ग्रामीणों ने बताया कि गांव में टंकी को बने हुए साल भर हो गया लेकिन आज भी टापीमिणानी की बूंद बूंद को तरस रहे हैं।

भर हो गया लेकिन आज भी ग्रामीण पानी की बूंद बूंद को तरस रहे हैं। पानी टंकी का कार्य एक साल पहले ही पूरा हो चुका लेकिन अभी तक घरों में नल नहीं आते इसको लेकर टापीमिणानी ने जलदाय विभाग के खिलाफ जमकर प्रदर्शन किया। भाषणा एसटी मोर्चा हिंडौन टापीमिणानी मंडल अध्यक्ष शौला मीणा ने कलेक्टर



गांव में पानी की कमी होने पर ग्रामीणों ने प्रदर्शन किया।

नीलाभ सक्सेना को भेजकर पेयजल समस्या का शीघ्र समाधान करने की मांग की है। ग्रामीणों का कहना है की नाहर घाटी में स्थित बोरिंग से नलों में पानी

नहीं आ पाता है ट्रांसफर नहीं होने से पेयजल समस्या बनी हुई है जिससे इन गावों में पेयजल संकट मंडरा रहा है। पानी नहीं आने से गुस्सा ग्रामीणों ने

जलदाय विभाग के खिलाफ जमकर विरोध प्रदर्शन किया। इस दौरान गोपन्ता, हसन, राजवीर अजय, धोनी सहित कई ग्रामीण मौजूद रहे।

## गौवंशों हेतु उपचार की व्यवस्था

भरतपुर ( नि.स. )। राज्य सरकार द्वारा गौशालाओं में संधारित गौवंश के संरक्षण हेतु विभिन्न योजना संचालित की जा रही है तथा इनके भरण-पोषण हेतु अनुदान भी दिया जाता है। वर्तमान में प्रदेश में ग्रीष्म ऋतु काल एवं संभावित लू-प्रकोप से गौवंश के लिए मूलभूत आवश्यकताओं की व्यवस्थाओं के संबंध में प्राकृतिक परिवर्तनों के प्रभाव से गौवंश को स्वस्थ रखने हेतु गौशाला व्यवस्थापकों गौपालकों को सावधान एवं जागरूक बनाया जाना अति आवश्यक है, ताकि गौवंश के रखरखाव, पोषण एवं स्वास्थ्य रक्षा हेतु उनके द्वारा आवश्यक कदम उठाये जा सकें एवं सावधानियां बरती जा सकें। इस क्रम में जिले के समस्त गौशाला व्यवस्थापकों/गौपालकों को निर्देशित किया जाता है कि गौपालकों को तापघात से गौवंश को बचाने के सम्बन्ध में सलाह

प्रदान की गई है। जिसमें बताया गया है कि गौवंश को धूप एवं ताप लू से बचाने के लिए गौशाला संचालक संधारित गौवंश हेतु पर्याप्त छाया की व्यवस्था करें तथा शैड को गर्म हवाओं से प्रकोप से बचाने के लिए तिरपाल अथवा टाट बोरे से ढके। गौवंश हेतु पर्याप्त मात्रा में चारा, भूसा एवं पशुआहार की व्यवस्था हेतु गौशाला प्रबंधन समुचित व्यवस्था करें। गौवंश को दिन में कम से कम चार बार ठण्डा, शुद्ध एवं पर्याप्त पेयजल उपलब्ध कराया जाना चाहिये। बीमार तथा अशक्त गौवंशों हेतु संबंधित पशु चिकित्सा कार्मिकों को देखरेख में उपचार की व्यवस्था की जाये। गौशालाओं में संधारित गर्भवती एवं असहाय गौवंश की विशेष देखभाल की जाये। एवं आवश्यकता पड़ने पर चिकित्सकीय उपचार की व्यवस्था की जाये।

## मंदिर में भजनों से ठाकुरजी की मनुहार की

सुरौठ। कस्बे के सीताराम जी मंदिर में महिला कीर्तन प्रोग्राम का किया गया आयोजन कमेटी सदस्य भगवान शर्मा नरेंद्र बाबा सुरेश शर्मा, टीटी शर्मा शैलेन्द्र गुधनिया केशव शर्मा संजय शुक्ला के द्वारा मंदिर परिसर में महिलाओं के बैठने उठने कि उचित व्यवस्था कि गई व महिला कीर्तन गायन पार्टियों के लिए चाय पानी व अल्पाहार कि उचित व्यवस्था कि गई।

मंदिर महंत रवि शर्मा ने जानकारी देते हुए बताया कि महिला कीर्तन में मंडावर, सोमली, सुरौठ, धुरसी कि महिला कीर्तन पार्टियों के द्वारा भगवान के भजनों कि प्रस्तुतियां दी गई जिसमें महिलाओं ने भगवान के भजनों पर जमकर नृत्य किया भजन कीर्तन प्रोग्राम सुबह 10 बजे तक शाम पांच बजे तक चल व शाम को आरती करने के पश्चात भक्तों को प्रसादी का किया गया वितरण बाहर से



सुरौठ कस्बे के सीताराम जी मंदिर में भजन कीर्तन हुए।

पधारी हुई महिला कीर्तन पार्टियों ने सुरौठ कमेटी द्वारा कि गई व्यवस्थाओं

कि सराहना कि भगवान के भजनों से सुरौठ कस्बे का माहौल धर्ममय हो

## ट्रेन की चपेट में आने से महिला की मौत

गंगापुर सिटी। दिल्ली-मुंबई रेल मार्ग पर गंगापुर सिटी रेलवे स्टेशन के पास नंदा देवी ट्रेन की चपेट में आने से एक महिला गंभीर रूप से घायल हो गई। जीआरपी थाना पुलिस घायल महिला को जिला अस्पताल गंगापुर सिटी लेकर आई, जहां डॉक्टर ने उसे मृत घोषित कर दिया। इसके बाद जीआरपी ने मृतक की शिनाख्त के लिए शव को मॉर्चयुती में रखवाया। जीआरपी थाना पुलिस के हेड कॉन्स्टेबल जगदीश ने बताया कि रविवार रात नंदा देवी एक्सप्रेस ट्रेन के पायलट के जरिए रेलवे स्टेशन अधीक्षक को सूचना मिली थी। इसके बाद उन्हें मेमो मिला था कि दिल्ली-मुंबई रेल मार्ग पर गंगापुर सिटी रेलवे स्टेशन के पास लोको कॉलोनी के सामने फाटक पर एक 50 वर्षीय महिला नंदा देवी एक्सप्रेस ट्रेन की चपेट में आ गई है और वह रेलवे ट्रैक के पास में पड़ी हुई है।

जीआरपी मौके पर पहुंची और गंभीर रूप से घायल महिला को तत्काल जीआरपी सामुदायिक चिकित्सालय लेकर आई, लेकिन वहां डॉक्टरों ने उसे मृत घोषित कर दिया। मृतक महिला के शव को शिनाख्त के लिए हॉस्पिटल की मॉर्चयुती में रखवाया गया। उन्होंने बताया कि मृतक महिला का शरीर दुबला पतला है और करीब साढ़े 4 फीट की लंबाई है। मृतक ने पैरों में हवाई चप्पल पहन रखी है।

## सार-समाचार

### अब घर बैठे निःशुल्क मिलेगी काउंसलिंग



डॉ. प्रेमराज मीणा

करोली ( नि.स. )। मनोरोगियों को अब घर बैठे ही निःशुल्क काउंसलिंग मिल सकेगी। इसके लिए राष्ट्रीय स्वास्थ्य मिशन के तहत चिकित्सा एवं स्वास्थ्य विभाग ने टेली मानस टोल फ्री हेलपलाइन नम्बर जारी किया है। इसके माध्यम से मनोरोगी घर से ही कभी भी टोल फ्री नम्बर पर कॉल करके परामर्श ले सकेंगे। इस सुविधा से मानसिक स्वास्थ्य समस्या डिप्रेशन, टेंशन आदि से परेशान मरीजों को सुगम परामर्श सेवा मिल सकेगी। मुख्य चिकित्सा एवं स्वास्थ्य अधिकारी डॉ. दिनेश चंद्र मीणा ने बताया कि टेली मानस सेवाओं से मानसिक और भावनात्मक समस्या महसूस होने पर परेशान व्यक्ति घर बैठे ही 24 घंटे मनोचिकित्सकों और एक्सपर्ट काउंसलरों से निःशुल्क काउंसलिंग की सुविधा प्राप्त कर सकते हैं। उन्होंने बताया कि काउंसलरों का परामर्श लेने के लिए 24 घंटे टोल फ्री हेलपलाइन नम्बर 14416 या 18008914416 पर कॉल कर टेली मानस केंद्र में संपर्क कर सकेंगे। उन्होंने बताया कि कॉल सेंटर पर रोगियों की समस्या की पहचान गोपनीयता रखते हुए की जाएगी। उचित काउंसलिंग के साथ आवश्यक होने पर इलाज की सुविधा उपलब्ध कराई जाएगी। जिला नोडल अधिकारी एनएमएचपीडॉ. प्रेमराज मीणा बताया कि आधुनिक जीवन शैली और बढ़ते तनाव के कारण बड़ ही मानसिक स्वास्थ्य समस्याओं, डिप्रेशन, अनिद्रा, पारस्परिक संबंधों में तनाव, बच्चों, युवाओं की बौद्धिक और भावनात्मक समस्याओं के समाधान के लिए ऐसे लोगों को कहीं जाने की जरूरत नहीं होगी। उन्हें बिना पहचान बताए टोल फ्री सेवा मिल सकेगी। कॉल सेंटर पर ऑनलाइन परामर्श के लिए एक्सपर्ट काउंसलर उपलब्ध कराए गए हैं।

### सम्मेलन में आने का न्यौता दिया

हिंडौन सिटी। आगामी 10 मई 2024 को वैवाहिक सम्मलेन में करौली में होने वाले सैनी माली कुशवाहा सम्मलेन के पीले चावल वांट कर समाज के लोगों को निमंत्रण दिया। इस अवसर पर राष्ट्रीय फुले ब्रिगेड के प्रदेशाध्यक्ष दिनेश चन्द सैनी, राष्ट्रीय फुले ब्रिगेड के प्रदेश प्रवक्ता महेश चंद सैनी, महात्मा ज्योतिबा फुले छात्रावास करौली के जिला उपाध्यक्ष रितेश सैनी, हिंडौन सैनी समाज तहसील अध्यक्ष मोहनलाल सैनी, आनंद पटेल मलखान सैनी भीम सिंह सैनी, पप्राम सैनी, सुरेश चंद सैनी, तहण सैनी, लक्ष्मी नारायण सैनी, जवान सिंह सैनी आदि के द्वारा खिजूरवाडा, वैद्यवाडा बाघा का हनुमान जी करसौली पटवारीपुरा बाढ़ मेहेदोवाडा आदि क्षेत्र में दिया निमंत्रण एवं होने वाले सम्मेलन को लेकर अधिक से अधिक जोड़ों का रजिस्ट्रेशन करवाने एवं व्यवस्थाओं की देख रेख के बारे में भी सभी समाज बंधुओं से चर्चा की।

### उल्टी-दस्त के मरीजों की संख्या बढ़ी

हिण्डौन सिटी। गर्मी की चपेट में आने से बच्चों से लेकर बुजुर्ग बीमार हो रहे हैं। दूषित हो रहे खानपान से लोग उल्टी-दस्त व बुखार से ज्यदा पीड़ित हो रहे हैं। जिला अस्पताल के सभी वार्ड हाउसफुल हैं। उल्टी दस्त से पीड़ित शिशुओं को कठिन अभिभावकों की भीड़ शिशु रोग विशेषज्ञ कमरों में दिखी। वहीं ओपीडी काउंटर से डीडीसी काउंटर पर दोपहर 1 बजे तक भीड़ रही। स्थिति ये है कि एक बेड पर 3 से 4 मरीजों को पडजस्ट किया गया है। शिशु रोग विशेषज्ञ डॉ. जयवीर बेनीवाल ने बताया कि गर्मी में अक्सर धूप व लू की चपेट में आने से उल्टी-दस्त की बीमारी बढ़ रही है। बच्चों को बाजार से कुरकुरे, चाट-पकोड़ी, कचौड़ी व फास्ट फूड का सेवन नहीं कराए। इसी के साथ बाजारों में विक रहे कोल्ड ड्रिंक, परजी ड्रिंक के परहेज से दूर रहें। ज्यादा देर तैयार किए गए फलों के रस भी बीमारी के कारण है। उल्टी दस्त होने पर ओआरएस का सेवन कराए। साथ ही छाछ-लस्सी, पानी व नारियल पानी का सेवन जरूर कराए। इसी के साथ धूप में निकलते वक्त बच्चों को सिर से ढककर रहे।

### वाहनों की लॉगशीट कराये जमा

करोली ( नि.स. )। उप जिला निर्वाचन अधिकारी राजवीर सिंह चौधरी ने बताया कि लोकसभा आम चुनाव के संपादन हेतु नियुक्त जोनल सेक्टर, एरिया मजिस्ट्रेट, एफएसटी, वीएपीटी, वीवीटी, एटी, एएलएमटी, डीएलएमटी के साथ साथ मतदान दलों के सहयोग हेतु लागू गए स्काउट गाइड, महिला आंगनवाड़ी कार्यकर्ताओं को सूचित किया जाता है कि यात्रा भत्ता, मानदेय के बिल सक्षम अधिकारी से प्रमाणित करारक एवं चुनाव कार्य में लागू गए वाहनों की लॉगशीट वाहन मलिक 3 से 10 तक आवश्यक रूप से भुगतान प्रकोष्ठ कमरा नंबर 109 कलेक्ट्रेट करौली में उपलब्ध कराना सुनिश्चित करेंगे ताकि भुगतान की कार्यवाही को जा सके।

### न्यूट्रीशन की जानकारी दी

करोली ( नि.स. )। रविवार को त्रिलोक चंद्र माथूर स्टेडियम में माॉिंग वॉक कमेटी और नियमित घूमने आने वाले सदस्यों का बीएमआई टेस्ट किया और उन्हें खान-पान में न्यूट्रीशन की गुणवत्ता के बारे में जानकारी दी। हेल्थ और वेट लॉस एक्सपर्ट कोच कुलदीप ने बताया कि आज हमारे खान-पान में बहुत सारी मिलावट होने से दिन-प्रतिदिन सेहत खराब हो रही है। उन्होंने बताया कि जीवन भर स्वस्थ रहने के लिए 20 प्रतिशत व्यायाम और 80 प्रतिशत न्यूट्रीशनल डाइट की आवश्यकता शरीर को होती है। निशुल्क स्वास्थ्य जागरूकता कैंप में कैप्टन कृपाल सिंह, राधेश्याम स्वर्णकार, दयाल शर्मा, तेज सिंह जादौन, मुकुल मुदुल, सुभाष शर्मा आदि मौजूद रहे।

### ‘लू प्रकोप से बचाव करें’

करोली ( नि.स. )। अतिरिक्त जिला कलेक्टर राजवीर सिंह चौधरी ने बताया कि गौशालाओं में संधारित गौवंश के टीएम ऋतु एवं लू प्रकोप से बचाव हेतु गोपालन निदेशालय द्वारा एडवाइजरी जारी की गई। उन्होंने बताया कि गौवंश को धूप एवं ताप लू से बचाने के लिए गौशाला संचालक संधारित गौवंश को छाया की व्यवस्था करें तथा शैड को गर्म हवाओं के प्रकोप से बचाने के लिए तिरपाल अथवा टाट बोरे से ढके। गौवंश हेतु पर्याप्त मात्रा में चारा, स्वच्छ जल एवं पशु आहार की व्यवस्था करें। बीमार, गर्भवती तथा अशक्त गौवंश हेतु गौवंश को पशु चिकित्सा कार्मिकों को देखरेख में उपचार की व्यवस्था भी करें। इसके अलावा गौवंश को आगजनी से बचाव की व्यवस्था भी करें तथा मृत गौवंश के निस्तारण सम्बन्धी आवश्यक व्यवस्थाएं करें। इसके अलावा उन्होंने पशुपालन विभाग के सयुक्त निदेशक सहित अन्य को आवश्यक दिशा निर्देश भी जारी किए हैं।

### प्रतिमा निरीक्षण

गंगापुर सिटी। अमृत भारत स्टेशन स्कीम के तहत श्री महावीर जी रेलवे स्टेशन पर विकास कार्य तेजी से चल रहे हैं। रेलवे स्टेशन प्रार्ण में भगवान महावीर स्वामी की प्रतिमा बनाने के लिए कारीगर जुटे हुए हैं।

**सार्वजनिक सूचना:**  
मैं इन्ना देवी पत्नी श्री महेंद्र सिंह निवासी: नयागांव तहसील: हिण्डौन, जिला: करौली निवासी। मेरे पति स्व. श्री महेंद्र सिंह को मृत्यु के पचास वाहन संख्या: RJ340UA3431 (टी.यू.के. कार) एवं बहक नं. RJ20TS3711 & RJ34AS1597 बहक नं. इन तीनों वाहनों को मैं अब अपने नाम कलना चहारी हूँ। जिस किसी को कोई भी आपत्ति है तो वह सात दिन के अन्दर जिला परिषद कार्यालय, करौली में अपनी आपत्ति प्रस्तुत करें।

## अग्रवाल महिला सेवा समिति ने बांधे परिण्डे

गंगापुर सिटी ( नि.स. )। अग्रवाल महिला सेवा समिति के तत्वाधान में हम सब ने यह ठाना है पक्षियों को बचाना है अभियान की शुरुआत सोमवार को सता की गांधी पर परिण्डे बांध कर की गई। समिति अध्यक्ष पदमा अग्रवाल ने बताया कि इस दौरान एक मिटिंग का आयोजन किया गया जिसमें समर कैप पर चर्चा की गई जिसमें 22 मई से 5 जून तक समर कैप लगाने का निर्णय लिया गया। समर कैप में डोलक, सिलाई, ब्यूटीशियन, कुकिंग क्लास लगाने का निर्णय लिया गया। समिति अध्यक्ष ने बताया कि परिण्डा वितरण हेमलता अग्रवाल की तरफ से किए गए। बैठक में माधवी अग्रवाल सहित कई महिला सदस्य मौजूद थीं।

## ‘हाई सिक्योरिटी नंबर प्लेट लगाना अनिवार्य’ कुत्ते से टकराने पर एक की मौत, दूसरा घायल

■ जिला परिवहन अधिकारी महावीर प्रसाद पंचोली ने बताया कि जिले के वाहनों पर हाई सिक्योरिटी नंबर प्लेट लगाना अब जरूरी होगा अन्यथा जुर्माना देना होगा।

उन्होंने बताया कि मई के प्रथम सप्ताह से जुर्माना वसूला जाएगा। परिवहन विभाग के निर्देशानुसार 1 अप्रैल 2019 से पहले के पंजीकृत वाहन जिन पर एफएसआरपी नंबर प्लेट नहीं लगी है। ऐसे वाहनों को 31 मार्च तक नंबर प्लेट लगवाने के लिए निर्देशित किया गया था लेकिन कुछ वाहन स्वामियों के अलावा काफी वाहन स्वामियों ने हाई सिक्योरिटी नंबर प्लेट नहीं लगवाए हैं।

जिला परिवहन अधिकारी महावीर प्रसाद पंचोली ने बताया कि जिले के वाहनों पर हाई सिक्योरिटी नंबर प्लेट लगाना अब जरूरी होगा अन्यथा जुर्माना देना होगा।

विभाग की ओर से एसआईएम पोर्टल के माध्यम से हाई सिक्योरिटी नंबर प्लेट लगाने की सुविधा उपलब्ध कराई गई है। उन्होंने कहा कि अगर किसी भी वाहन स्वामी ने निर्धारित समय में हाई सिक्योरिटी नंबर प्लेट लगवाने का कार्य पूरा नहीं किया तो जुर्माना लगाया जाएगा। हाई सिक्योरिटी नंबर प्लेट नहीं लगाने वाले दोपहिया, तीन पहिया, और ट्रैक्टर पर 2 हजार रुपये का जुर्माना, बस, ट्रक व बड़े वाहनों पर

5 हजार रुपये का जुर्माना लगाया जाएगा। उन्होंने बताया कि अपराधियों पर नकेल कसने के लिए यह बदलाव: किया गया है। कि .अप्रैल 2019 से पहले लगी हुई नंबर प्लेटों में छेड़छाड़ करना बहुत आसान है। अक्सर देखा गया है कि अपराधी जुर्म करने से पहले गाडी कि नंबर प्लेट हटा देते हैं या बदल देते हैं। मगर हाई सिक्योरिटी नंबर प्लेट लगने के बाद ऐसा करना

नामुमकिन हो जाएगा। जहां-जहां ऐसा किया है वहां गाडियों की चोरी में कमी आई है। इसके अलावा ट्रैफिक नियमों का उल्लंघन करने वाले भी आसानी से पकड़े में आएंगे। नंबर प्लेट लगाने के लिए वाहन मालिकों को एसआईएम पोर्टल पर जाकर अप्लाई करना होगा। इसके बाद वाहन की डिटेल भरनी होगी। जिस कंपनी का वाहन होगा, उसका चयन करना होगा। क्लिक करने पर शहर और डीलर्स का नाम चयन करना होगा। चयन करने पर नंबर प्लेट के लिए ऑनलाइन तारीख और फीस भरने के बाद स्लिप लेनी होगी। निर्धारित तारीख को संबंधित डीलर पर जाकर प्लेट लगवानी होगी।

### कुत्ते से टकराने पर एक की मौत, दूसरा घायल

हिण्डौन सिटी /मंडावर । पुलिस थाना इलाके के ग्राम सरवली स्थित रुकमणी देवी कॉलेज के पास ही रोड पर मोटरसाईकल पर सवार दो युवकों के सामने अचानक अचाना कुत्ता आने के कारण मोटरसाईकल का सन्तुलन बिगाड़ गया। जिस पर मोटरसाईकल सवार श्यामरक्ष पुत्र मौजीराम जाति मीणा उम्र 22 साल निवासी हिण्डारिया धाना बैजूपाडा व हरिओम पुत्र शिवराम जाति मीणा उम्र 24 साल निवासी सांथा थाना महावा जिला दोसा घायल हो गए। घायल युवकों को इलाज हेतु सी एच सी मण्डावर लाया गया। जिसकी इलाज के दौरान मृत्यु हो गई है।

## करौली के 143 स्काउट राज्यपाल पुरस्कार के लिए चयनित

करौली ( नि.स. )। राजस्थान राज्य भारत स्काउट व गाइड राज्य मुख्यालय जयपुर द्वारा जारी सूची के अनुसार करौली जिले के 143 स्काउटस को राज्यपाल पुरस्कार हेतु चयनित किया गया है। सीओ स्काउट अनिल कुमार गुप्ता ने बताया की माह अक्टूबर एवं जनवरी में आयोजित दो राज्यपाल पुरस्कार जांच शिविर में करौली जिले के स्काउट ने भाग लिया था जिनकी राज्य मुख्यालय जयपुर द्वारा नियुक्त परीक्षाओं द्वारा जांच कर अभिशंसा की गई जिसके आधार पर राज्य मुख्यालय जयपुर द्वारा स्काउटस को राज्यपाल पुरस्कार हेतु चयनित किया गया है। सीओ स्काउट करौली के अनुसार स्काउट की प्रवेश प्रथम सोपान द्वितीय सोपान तृतीय सोपान राज्यपाल पुरस्कार के पाठ्यक्रम के अनुसार विषयों की जांच एवं लिखित प्रायोगिक एवं मौखिक परीक्षा के आधार पर राज्य मुख्यालय द्वारा नियुक्त परीक्षकों ने अभिशंसा की सीओ स्काउट अनिल कुमार गुप्ता के अनुसार 8 जनवरी से 10 जनवरी तक आयोजित राज्यपाल पुरस्कार जांच शिविर में महात्मा गांधी स्कूल कैला देवी से 32 स्काउट एवं राजकीय उच्च माध्यमिक विद्यालय ऊंचा गांव से ग्यारह स्काउट को चयनित किया गया है। जबकि 26 अक्टूबर से 28 अक्टूबर 23 तक आयोजित राज्यपाल पुरस्कार जांच शिविर में राजकीय

उच्च माध्यमिक विद्यालय काछीपुरा के 07 स्काउट निशब्द मूक बर्धोर विद्यालय एकट बोध ठाम के 22 स्काउट गोमती स्कूल खेडिया के दो स्काउट राजकीय उच्च माध्यमिक विद्यालय हिंडौन के तीन स्काउट राजकीय उच्च माध्यमिक विद्यालय मंडरावली के 07 स्काउट राजकीय उच्च माध्यमिक विद्यालय खेडा के 07 स्काउट राजकीय उच्च माध्यमिक विद्यालय गांवडी मीणा के 05 स्काउट राजकीय उच्च माध्यमिक विद्यालय नगला मीणा का एक स्काउट महात्मा गांधी राजकीय उच्च माध्यमिक विद्यालय श्री महावीर जी के तीन स्काउट राजकीय उच्च माध्यमिक विद्यालय टोडाभीम के दो स्काउट राजकीय उच्च माध्यमिक विद्यालय गांवडी करीरी के पांच स्काउट स्वामी विवेकानंद राजकीय मॉडल विद्यालय टोडाभीम के 09 स्काउट राजकीय उच्च माध्यमिक विद्यालय करौली के तीन स्काउट जबकि राजकीय उच्च प्राथमिक विद्यालय बखतपुरा के पांच स्काउट शिवा एकडेडमी उच्च माध्यमिक विद्यालय करौली का एक स्काउट महात्मा गांधी राजकीय विद्यालय कैला देवी के आठ स्काउट राजकीय उच्च माध्यमिक विद्यालय वरगमा का एक स्काउट राजकीय उच्च माध्यमिक विद्यालय ढहरा के तीन स्काउट राजकीय उच्च माध्यमिक विद्यालय खोरां के एक इस तरह कुल 143 स्काउट को राज्यपाल पुरस्कार हेतु चयनित किया गया है।

## निमंत्रण कार्ड सोशल मीडिया से होंगे मान्य

### आदिवासी मीणा महा पंचायत में लिया निर्णय, सभी आयोजनों के आमंत्रण

करौली ( नि.स. )। आदिवासी मीणा पंच पटेल महापंचायत की बैठक का आयोजन ठाम डिवन्का के मीन भगवान मंदिर परिसर में रामस्वरूप पटेल छान की अध्यक्षता एवं आदिवासी मीणा पंच पटेल महापंचायत में प्रेषित दावों पर पंच पटेलो ने मंथन करते हुए वादीयो एवं प्रतिवादीयो के बयान दर्ज किये और मुद्दे से संबंधित साक्षी गवाहो के भी बयान लिए गए। न्यायिक पंचायत के उपरांत पंच पटेलो द्वारा समुदाय में व्याप्त कुप्रथा एवं कुप्रवृत्तियों के बारे में चर्चा करते हुए निर्णय लिए कि विभिन्न आयोजनों के आमंत्रण, निमंत्रण कार्ड देने जाते समय

देने का निर्णय लिया गया। पंचों के मंथन में सामने आया कि वर्तमान में समुदाय की कुछ महिलाओं द्वारा अभद्र गानों पर रील बनाकर सोशल मीडिया पर वायरल की जा रही है जिससे आहत होकर कई महिला पुरुषों ने आत्महत्या की है। अतः महापंचायत में इस कुप्रवर्ती पर अंकुश लगाते हुए इस पर पाबंदी लगाई है। स्मैक, चरस, गांजा, हीरोइन, शराब जैसे घातक नशा प्रवृत्ति पर पूर्ण पाबंदी लगाते हुए पंचो ने निर्णय लिया कि यदि क्षेत्र में कोई भी असाभाजिक तत्व नहीं मानता है तो समुदाय से बहिष्कृत करते हुए प्रशासन को सूचित करने का काम करेंगे और उन्हें दंडित करवा कर रहेंगे और दिन में ही विवाह समारोह को संपन्न करने का भी निर्णय लिया। बैठक में महापंचायत के मुख्य संयोजक डॉ. पुरुषोत्तम लाल मीणा, प्रदेश वरिष्ठ उपाध्यक्ष पृथ्वीराज बागलाई, प्रदेश सहसंयोजक बृजलाल खिदरपुर, प्रदेश अध्यक्ष रूपसिंह गोरहार, प्रदेश कोषाध्यक्ष जयप्रकाश ओड्डक, कोर कमेटी सदस्य रूपदर झरवाल, सीकर प्रदेश पंजीयक एवं करौली जिला अध्यक्ष हीरालाल नगला

मीणा, पूर्व प्रधान पुखराज बरनाला, गंगापुर सिटी जिला अध्यक्ष श्रीलाल पटवारी, जिला उपाध्यक्ष हरिओम पटेल मोहवा, महामंत्री कुन्देर डिवन्का, गंगापुर सिटी तहसील अध्यक्ष शिवहरी, वजीरपुर अध्यक्ष सहीराम, नवनियुक्त प्रदेश उपाध्यक्ष राजपाल कैमला, प्रदेश सचिव रमेश, सेवानिवृत्ति प्रधानाचार्य एवं अंगदलाल दलीलपुर, सुआलाल, बनवारीलाल, बरनाला तहसील अध्यक्ष कैलाश भावड, मांगीलाल पटेल कैमा, सांबलिया पटेल धोलेटा इत्यादि ने पंचायत को संबोधित करते हुए अपने सुझाव रखे। महापंचायत के बाद आदिवासी मीणा पंच पटेल महापंचायत कार्यकारिणी का विस्तार करते हुए राजपाल पटेल कैमला को प्रदेश उपाध्यक्ष, सेवानिवृत्ति प्रधानाचार्य रमेश मीणा और अंगदलाल को प्रदेश सचिव, सुआलाल व बनवारी लाल मीणा को जिला उपाध्यक्ष गंगापुर सिटी व कमल सिंह को जिला सचिव और कैलाश भावड को बरनाला तहसील का अध्यक्ष नियुक्त किया गया।

## मंगलवार को निःशुल्क शिविर

भरतपुर ( नि.स. )। अंतर्राष्ट्रीय वैश्य महासम्मेलन द्वारा निशुल्क फिजियोथैरेपी परामर्श एवं जांच शिविर का आयोजन डॉक्टर एच एन शर्मा कैमस, कोतवाल की चौराया के पास भरतपुर में किया जा रहा है। महासम्मेलन अध्यक्ष सीमा मंगल एवं सचिव शोभा कंसल ने बताया कि कैप 30 अप्रैल सुबह 8.30 से दोपहर 3 बजे तक रहेगा। शिविर में नवोस्कोप द्वारा रीड की हड्डियों की दबी हुई नसों एवं सीजी मशीन द्वारा मसलस स्ट्रेंथ की जांच निशुल्क की जाएगी।

न्यायालय खनि अभियन्ता, खान एवं भू-विज्ञान विभाग, करौली  
खनि भवन, खनि परिसर, खान एवं भू-विज्ञान विभाग, करौली  
E-Mail: ID-mekaroli@rajasthan.gov.in Tel: No.0764-250202

क्रमांक:- खस/ करौ/ वसूली/ 2024 / 1105 दिनांक:- 27-04-2024

सर्वसाधारण को सूचित किया जाता है कि कार्यालय खनि अभियन्ता, करौली के अन्तर्गत निम्न बाकीदारों से विभागीय बकाया की भू-राजस्व अधिनियम के तहत करौली कार्यावाही अलग ले लयी जा रही है। बाकीदारों की कुर्क-शुदा सम्पत्ती की निलामी सारणी मे दी गयी तिथि को प्रातः 10.00 बजे प्रारम्भ की जायेगी। इच्छुक बोलीदाता अधिक से अधिक नीलामी कार्यावाही मे भाग लेंगे।

क्र.सं.	बाकीदार का नाम व पता	नीलामी को जाने वाली सम्पत्ती का विवरण	नीलामी तिथि	नीलामी का स्थान
1.	श्री राधेश्याम गोयल पुत्र श्री जगन लाल गोयल निवासी सुरौठ तहसील सुरौठ जिला करौली राजस्थान	भूमि खराब संख्या 626.630, 631, 649, 651, 654, 766 व 769 कुल संख्या 314.80 गोयल पेट्रोल के पीछे ग्राम सुधावली, तहसील सुरौठ	09.05.2024	ग्राम सुधावली तहसील सुरौठ
2.	मैसर्स लक्ष्मी सोमेट, प्राोलिओ प्रोडो श्री महेश चन्द गोयल पुत्र श्री राधेश्याम गोयल निवासी बयाना रोड, हिण्डौन सिटी जिला करौली	6 कमरे, 1 रसोई, 2 स्टोर में से बाकीदार का हिस्सा नीलाम किया जायेगा।	20.05.2024	बयाना रोड, हिण्डौन सिटी।

न्यायालय खनि अभियन्ता (वसूली) करौली


# किन्नर के साथ हैवानियत, प्राइवेट पार्ट में लकड़ी डालकर पटका

गंभीर हालत में किन्नर को सीकर रैफर किया गया, पीड़ित किन्नर जयपुर के ट्रांसपोर्ट नगर का रहने वाला है

श्रीमाधोपुर, (निर्स)। महारौली के पास में सुबह एक नव अवस्था में लहलुहान स्थिति में तथा प्राइवेट पार्ट में लकड़ी डली अवस्था में महिला (किन्नर) के मिलने के बाद हड़कंप मच गया। मामले में पुलिस ने तत्परता के साथ घायल पीड़िता को अस्पताल पहुंचाया और प्राइवेट पार्ट से लकड़ी निकाल चिकित्सकों ने ईलाज के लिए हायर सेंटर सीकर के लिए रैफर करवाया। मामले में दोपहर को नया मोड़ सामने आ गया। होश में आने बाद अस्पताल में पीड़िता ने पचास बयान में अपने आपकी किन्नर बताया। थानाधिकारी जयसिंह बसेरा ने बताया कि महारौली में अरनिया-मूंडरु रोड पर एक जोड़ में सुबह ट्रांसपोर्ट नगर (जयपुर) का रहने वाला किन्नर बेहोशी की हालत में मिला। जिसके गुणां और चेहरे समेत शरीर पर गहरे चोटों के निशान थे। ग्रामीणों की सूचना पर घायल किन्नर को सीएचसी में भर्ती कराया।

सीएचसी के डॉ. निर्मल शर्मा ने बताया कि किन्नर को हॉस्पिटल में बेहोशी की हालत में लाया गया था। उसके गुणां में लकड़ी भी मिली है। हॉस्पिटल में लाने के समय पर वह कुछ बताने की स्थिति में नहीं था। जिसे गंभीर हालत में हायर सेंटर सीकर के लिए रैफर किया गया। नीमकाथाना एएसपी गिरधारीलाल लाल शर्मा ने बताया कि पीड़ित किन्नर जयपुर के ट्रांसपोर्ट नगर का रहने वाला है।

डिप्टी उमेश गुप्ता ने बताया कि किन्नर ने ईलाज के दौरान बयान दिया कि वह कत जयपुर से महारौली पहुंचा था और लेनेदेने के मामले को रॉडअप किए युवक और परिजनों के साथ झगड़ा हुआ था और किन्नर ने बताया कि उसके परिजनों तथा लड़के ने मारपीट की। रात्रि में उसके साथ दुष्कर्म किया और मारपीट कर



घटना के बाद पुलिस अधिकारियों ने घटनास्थल का जायजा लिया।

पटकर चले गए। फिलहाल पुलिस का कहना है कि दुष्कर्म होने की घटना का पता तो मेडिकल रिपोर्ट आने के बाद ही चलेगा। फिलहाल मौके पर अस्पताल ड्यूटी ऑफिसर किन्नर के बयान ले रहे हैं। इधर पुलिस राउंडअप किए युवक से पूछताछ कर रही है। पुलिस द्वारा राउंडअप किया गया युवक महारौली निवासी शादी का झांसा देकर किन्नर से अब तक लाखों रुपए एंठ चुका है। इस संबंध में चार महीने पहले जयपुर के सिंधी कैप थाने में मामला दर्ज कराया गया था।

डिप्टी उमेश गुप्ता ने बताया कि घायल किन्नर ने होश में आने के बाद बताया है कि महारौली के रहने वाले युवक के साथ प्रेम प्रसंग और रुपयों का लेनेदेन था। इसी को लेकर पूरा घटनाक्रम हुआ है। बयानों के आधार पर महारौली के पास रहने वाले सचिन बलाई को पुलिस ने राउंडअप आ किया है। किन्नर ने दर्ज बयानों में बताया कि

सचिन ने शादी का झांसा देकर करीब 8 लाख रुपए एंठ लिए और शादी करने से मना कर रहा है। रुपए वापस लेने के लिए महारौली में सचिन के घर गई थी। कड़ासुनी के बाद आरोपी और उसके परिजनों ने मिलकर मारपीट की। इसके बाद सचिन ने मेरे साथ दुष्कर्म किया और बेहोशी की हालत में फेंक दिया।

डिप्टी उमेश गुप्ता ने बताया कि थानाधिकारी जयसिंह बसेरा को दिशा-निर्देश देकर घटना स्थल का बारीकी से निरीक्षण करने को कहा। इस पर निरीक्षण के दौरान किन्नर की स्वयं की निशानदेही पर घटनास्थल से कुछ दूरी पर पुलिस को मोबाइल फोन व एक चैन तथा एक अंगूठी मिली। जिसे पुलिस ने कब्जे में लिया। इधर किन्नर ने अस्पताल में मौजूद पुलिसकर्मी को बयान दिया कि कहा परिजनों तथा युवक ने मारपीट की और रात्रि में उसके साथ दुष्कर्म कर हैवानियत कर उसे बेहोशी की हालत

में पटकर चला गया। वहीं शादी का झांसा देकर लाखों रुपयें एंठने का भी आरोप लगाया है।

जानकारी के अनुसार युवक सचिन जो कि करीब दो साल से सिंधी कैप पर प्राइवेट ट्रेवल के काउंटर पर टिकट काटने का काम रहा था। इस दौरान करीब एक साल पहले किन्नर और सचिन को मुलाकात हुई थी। दोनों के बीच रुपयों का लेनेदेन भी हुआ। वहीं किन्नर ने सचिन को आईफोन भी दिलवाया था। करीब चार महीने पहले सचिन की सगाई होने के बाद किन्नर से दूरी बनाना शुरू कर दिया। इसके बाद 9 जनवरी को किन्नर ने सचिन के खिलाफ शादी का झांसा देकर आठ लाख रुपए एंठने का आरोप लगाते हुए शिकायत दी थी। किन्नर ने 9 जनवरी को सिंधी कैप थाने में आरोपी सचिन को खिलाफ मामला दर्ज कराया था। रिपोर्ट में बताया गया कि सचिन से रेलवे स्टेशन पर मई 2023 में

पुलिस ने घटना को गंभीरता से लिया और कहा कि मेडिकल रिपोर्ट आने के बाद ही दुष्कर्म की पुष्टि होगी

'महारौली के रहने वाले युवक के साथ प्रेम-प्रसंग और रुपयों का लेनेदेन था, बयानों के आधार पर महारौली के पास रहने वाले सचिन बलाई को पुलिस ने राउंडअप किया है'

मुलाकात हुई थी। प्यार का झांसा देकर आईफोन, मां का ऑपरेशन करवाने, सट्टे में पैसे हारने के बहानों से अलग-अलग बार में आठ लाख रुपए ले लिए। इसके बाद माता-पिता से बात करने का बहाना बनाकर शादी करने से ये कहते हुए मना कर दिया कि माता-पिता राजी नहीं हैं। किन्नर ने रिपोर्ट में बताया कि 8 जनवरी आरोपी सचिन को फोन कर दिए हुए रुपए वापस मांगे थे। इस पर सचिन ने रुपए लौटाने से मना कर दिया और जान से मारने की धमकी दी।

घटना के बाद नीमकाथाना एसपी प्रवीण नायक गुनवत, एडिशनल एएसपी गिरधारीलाल शर्मा डिप्टी अजितागढ़ उमेश गुप्ता, थानाधिकारी अजीतगढ़ मुकेश सेपट, थानाधिकारी श्रीमाधोपुर जयसिंह बसेरा पहुंचे और घटनास्थल का जायजा लिया।

## श्रीगंगानगर में कोरोना की दस्तक, आठ रोगी पॉजीटिव मिले

पिछले 28 दिनों में कोरोना पॉजीटिव रोगियों की संख्या चौदह हो गई है

श्रीगंगानगर, (निर्स)। पिछले दो दिनों में जिला मुख्यालय पर राजकीय जिला चिकित्सालय में दो महिलाओं समेत आठ रोगी कोरोना पॉजीटिव पाए गए हैं। लगातार खांसी ठीक नहीं होने पर पिछले अड्डतालीस घंटे में 36 रोगियों की कोविड जांच कराई गई तो यह खुलासा हुआ। कोरोना पॉजीटिव में एक बालक और दो महिलाएं भी शामिल हैं। कुल आठ में से तीन रोगी तो पुरानी आबादी के हैं।

वहीं सादुलशहर क्षेत्र गांव धादेवाला का एक, सादुलशहर बार्ड 14 का एक, कादुवाला चक का एक, जिला मुख्यालय पर गणगौरनगर का एक और सुरगढ क्षेत्र ढाबां झल्लार का एक रोगी भी कोरोना की चपेट में आया है। पिछले चार महीने के बाद कोरोना पॉजीटिव

रोगी मिले हैं। इस साल में अब तक 17 रोगी कोरोना पॉजीटिव आ आए हैं, इसमें से अप्रैल माह में ही चौदह रोगी शामिल हैं। हालांकि जिला चिकित्सालय में इन रोगियों को भर्ती की बजाय कोविड प्रोटोकॉल के तहत होम आइसोलेट किया गया है।

राजकीय जिला चिकित्सालय के प्रमुख चिकित्सा अधिकारी डॉ. दीपक मोंगा का कहना है कि इससे किसी को घबराने की जरूरत नहीं है। लगातार खांसी या निमोनिया रोगियों में कोरोना के संक्रमण पाए जा सकते हैं। वहीं जिला चिकित्सालय के उपनिर्देशक डॉ. बृजेश महावर का कहना है कि लोगों को पैकिंग होने की जरूरत नहीं है।

विदित रहे कि पिछले साल कोविड-19 के नए मामले केरल में

मिले थे, केरल में तीन रोगियों की मौत के बाद केंद्रीय स्वास्थ्य मंत्रालय के निर्देश पर राज्य सरकार ने कोविड संक्रमण के संबंध में एडवाइजरी भी जारी की थी। चिकित्सकों की माने तो लगातार खांसी होने या निमोनिया की चपेट में आए रोगियों में कोरोना संक्रमण सक्रिय की आशंका बनी रहती है। जिन रोगियों के लगातार उपचार के बावजूद खांसी ठीक नहीं हो रही है तो उन्हें कोरोना जांच कराई जा रही है। जिला चिकित्सालय में कोरोना लैब में इन दिनों औसतन दस से पन्द्रह रोगियों की कोविड जांच हो रही है। इस साल एक जनवरी से लेकर एक अप्रैल तक सिर्फ तीन रोगी सामने आए थे लेकिन पिछले 28 दिनों में कोरोना पॉजीटिव रोगियों की संख्या चौदह हो गई है।

मृत अवस्था में पड़ा मिला तेंदुआ

उदयपुर, (निर्स)। उदयपुर के सेमारी थाना क्षेत्र के नलाफला घोडासर रोड पर रविवार को एक वयस्क तेंदुआ मृत अवस्था में पड़ा मिला। तेंदुआ की दांयी आंख बाहर निकली हुई थी। सिर और पेट पर चोट के निशान मिले और पीछे के हिस्से से खून बह रहा था। बताया जा रहा है कि किसी अज्ञात वाहन की टक्कर से लेपर्ड की मौत हुई है। ग्रामीणों की सूचना पर वन नाका टोकर के चनपाल करण सिंह और जितेन्द्र सिंह घटना स्थल पहुंचे। वन विभाग के कर्मचारियों ने पंचनामा बनाकर रिपोर्ट उच्चाधिकारियों को भेजी। वन विभाग के अनुसार मृत तेंदुआ को टोकर स्थित वन विभाग की कुंडाल नर्सरी में ले जाया गया। जहां तीन डॉक्टरों की टीम ने उसका पोस्टमॉर्टम किया। जिसके बाद मृत लेपर्ड का नियमानुसार अंतिम संस्कार किया गया।

## नाबालिग छात्रा ने आत्महत्या की

घर से 100 मीटर दूर पेड़ पर लटका मिला शव

डुंगरपुर, (निर्स)। सदर थाना क्षेत्र के देवल फला घोडासर गांव में 9 वीं कक्षा की एक छात्रा ने अपने घर के पास आम के पेड़ से फंदा लगाकर आत्महत्या कर ली। आत्महत्या के कारणों का खुलासा नहीं हुआ है। पुलिस ने मामला दर्ज कर जांच शुरू कर दी है।

सदर थाना पुलिस के अनुसार थाना क्षेत्र के देवल फला घोडासर गांव निवासी शर्मिष्ठा पुत्री रमेश चन्द्र ने हाल ही कक्षा 9 की परीक्षा दी थी। रविवार रात को शर्मिष्ठा ने परिवार के लोगों के साथ खाना खाया था और सोने चली गई थी। सोमवार सुबह जब घर वाले उठे तो अपने बिस्तर में नहीं थी। परिजनों ने उसकी तलाश की

तो उसका शव घर से 100 मीटर की दूरी पर एक आम के पेड़ से लटका हुआ मिला। घटना की सूचना पर मौके पर लोगों की भीड़ लग गई। परिजनों ने लोगों की मदद से शव को पेड़ से नीचे उतारा और इसे लेकर परिवार निजी वाहन से डुंगरपुर जिला अस्पताल पहुंचे, जहां पर चिकित्सकों ने जांच के बाद उसे मृत घोषित कर दिया। घटना की सूचना पर सदर थाना पुलिस भी डुंगरपुर जिला अस्पताल पहुंची और शव को अस्पताल की मोर्चरी में शिफ्ट करवाया। पुलिस ने पोस्टमॉर्टम के बाद शव परिजनों को सुपुर्द किया। फिलहाल आत्महत्या के कारणों का खुलासा नहीं हो पाया है।

## सी.बी.आई. जांच की दस्तक मात्र से टोल वसूली नाका हटा

बसोली नाके से रातों-रात बजरी टोल वसूली नाका हटाया

बून्दी, (निर्स)। जिले के राष्ट्रीय राजमार्ग 52 एवं 148-डी बसोली मोड़ पर स्थित बजरी नाका नेताओं और आमजन के विरोध प्रदर्शन के बावजूद नहीं हट सका, वह बजरी नाका सीबीआई की दस्तक मात्र से ही उठ गया। गौरतलब है कि शनिवार को तालाब गांव में सीबीआई के अधिकारियों द्वारा बजरी के मामले को लेकर दी गई दस्तक के बाद यहां पर बजरी माफियाओं व अधिकारियों में हड़कंप मच गया है।

गत तीन वर्ष से बसोली मोड़ पर राष्ट्रीय राजमार्ग 52 एवं 148-डी दोनों स्थानों पर एक बजरी संवेदक द्वारा तीन वर्ष से लगा रखे बजरी नाके को शनिवार को अचानक हटा लिया गया। जबकि यहां पर एक संवेदक द्वारा कांग्रेस शासन से ही बजरी का नाका लगाया गया था, जिसे हटाने के लिए कई आंदोलन हुए। इस बजरी का नाके पर संवेदक के दो दर्जन से अधिक युवा बजरी से भरी प्रत्येक गाड़ी को चेक कर यहां से भिजवाते थे। ऐसे में सुबह देखा

तो नाका पूरी तरह हटा दिया गया। यहां पर बन रहे क्वार्टर से चढ़र तक हटा दिए गए, जिससे करीब पांच दर्जन से अधिक युवा भी बेरोजगार हो गए हैं। वहीं जानकारी के अनुसार भीलवाड़ा जिले के टीकड़ के पास लगा लंबे समय से बजरी नाका भी गत दिनों हटा लिया गया है।

तालाब गांव निवासी जम्बर प्रकरण के बाद बजरी माफियाओं में ऐसा हड़कंप मचा कि सीबीआई की आहत आने के बाद सब माफिया भूमिगत हो गए हैं। नाके पर कार्यरत लोगों का कहना था कि कुछ समय पहले बसोली मोड़ पर स्थित नाके पर 300 से 400 डंपर, ट्रेलर व ट्रक बजरी से भरे निकलते थे। लेकिन इन दिनों बजरी से भरे गिनती के वाहन निकल रहे हैं। उनका कहना है कि अवैध बजरी पर लगातार लगी हुई है। कुछ लोग सवाई माधोपुर के रास्ते से बजरी का व्यापार कर रहे हैं।

सूत्रों का कहना है कि सीबीआई

तालाब गांव आने के साथ-साथ बनास व चंबल नदी के क्षेत्र में भी जाकर जांच करें, ताकि वहां पर हो रहे अवैध खनन की पोल नजर आएगी। नदी में जाने के बाद कितनी मात्रा में अवैध खनन हो रहा है, इसकी वस्तु स्थिति का पता लगेगा।

बसोली चौहरे पर स्थित बजरी टोल नाका पिछले वर्ष आंदोलन को लेकर खासा चर्चा में भी रहा था। ग्रामीणों ने कोटा उत्तर के पूर्व विधायक प्रहलाद गुंजल के नेतृत्व में टोल नाके को अवैध बताते हुए हटाने की मांग को लेकर आंदोलन किया था। यहां तक कि नेशनल हाईवे 52 पर जाम भी लगाया था। तब पुलिस व खनिज विभाग ने टोल नाके को वैध बताते हुए लाठीचार्ज करते हुए विरोध को दबाया था लेकिन अब क्षेत्रवासियों में चर्चा है कि ऐसा क्या हो गया कि संवेदक को नाका बंद करके भागना पड़ा। लोगों में चर्चा आम है कि कहीं सीबीआई के खोफ से तो नाका बंद नहीं हुआ।

हॉस्टल से किशोरी लापता

उदयपुर, (निर्स)। क्रिश्चन हॉस्टल में रहते हुए पढ़ने वाली किशोरी के लापता होने पर पुलिस ने प्रकरण दर्ज किया है। पुलिस के अनुसार पीड़ित ने बताया कि मेरी पुत्री रातों रात हॉस्टल से लापता हो गई थी। पिछले दो दिनों में हॉस्टल से लापता होने की सूचना पर पुलिस ने जांच शुरू कर दी है।

छात्राओं को सेनेटरी नैपकिन का वितरण

वजीरपुर। निदेशालय महिला अधिकारिता विभाग की आई एम शक्ति उदान योजना के तहत राजकीय कन्या महाविद्यालय, वजीरपुर में छात्राओं को सेनेटरी नैपकिन का वितरण किया। यह जानकारी महाविद्यालय के नोडल अधिकारी प्रोफेसर रमेश चंद बरेवा ने दी।

## टी.एम.सी. सरकार दे रही गुंडागर्दी, भ्रष्टाचार और तुष्टीकरण को बढ़ावा : भजनलाल

मुख्यमंत्री भजनलाल शर्मा ने पश्चिम बंगाल के श्रीरामपुर में भाजपा प्रत्याशी कबीर शंकर बोस के समर्थन में मारवाड़ी समाज एवं उद्योगपतियों के सम्मेलन को संबोधित किया

पश्चिम बंगाल। मुख्यमंत्री भजनलाल शर्मा ने कहा कि टीएमसी सरकार के कार्यकाल में पश्चिम बंगाल की दुर्दशा हो रही है। यह सरकार गुंडागर्दी, भ्रष्टाचार और तुष्टीकरण को बढ़ावा दे रही है। उन्होंने कहा कि पश्चिम बंगाल की जनता देश के विकास के लिए इस लोकसभा चुनाव में भाजपा को भारी बहुमत से विजयी बनाएगी और राजस्थान की तरह बंगाल भी प्रधानमंत्री नरेन्द्र मोदी को बंपर जीत का तोहफा देगा। मुख्यमंत्री भजनलाल शर्मा सोमवार को पश्चिम बंगाल के श्रीरामपुर में भाजपा प्रत्याशी कबीर शंकर बोस के समर्थन में मारवाड़ी

समाज एवं उद्योगपतियों के सम्मेलन को संबोधित कर रहे थे। उन्होंने कहा कि वर्ष 2014 के बाद दुनिया का भारत के प्रति नजरिया बदला है। प्रधानमंत्री नरेन्द्र मोदी ने नेतृत्व में देश में विगत वर्षों में धारा 370 हटाने, अयोध्या में श्रीराम मंदिर, काशी विश्वनाथ कॉरिडोर, उज्जैन में महाकाल कॉरिडोर का निर्माण जैसे कई ऐतिहासिक कार्य हुए हैं। मुख्यमंत्री ने कहा कि प्रधानमंत्री नरेन्द्र मोदी ने पिछले 10 वर्षों में देश के किसानों, युवाओं और महिलाओं के लिए जितना कार्य किया है, आज तक किसी ने भी नहीं किया। हम

सब को तीसरी बार भाजपा को भारी बहुमत से विजयी बनाकर मोदी को फिर प्रधानमंत्री बनाना है, ताकि गरीब कल्याण की योजनाओं का विस्तार हो तथा देश प्रगति के पथ पर और तेजी से अग्रसर हो। शर्मा ने भाजपा कार्यकर्ताओं का आह्वान करते हुए कहा कि आज पूरा देश भाजपा कार्यकर्ता की तरफ देख रहा है। कार्यकर्ता घर-घर जाकर प्रधानमंत्री नरेन्द्र मोदी द्वारा चलायी गई जनकल्याणकारी योजनाओं को अधिक से अधिक प्रचार-प्रसार करें, ताकि इस चुनाव में "अबकी बार 400 पार" का संकल्प साकार हो सके। शर्मा ने श्रीरामपुर लोकसभा सीट

से भाजपा प्रत्याशी कबीर शंकर बोस को भारी बहुमत से विजयी बनाने की अपील करते हुए कहा कि पश्चिम बंगाल मां काली की धरती है। यहां की माताएं-बहनें टान लेती हैं तो दुनिया की कोई ताकत उन्हें नहीं रोक सकती। उन्होंने उम्मीद जतायी कि 4 जून को पश्चिम बंगाल के नतीजे भाजपा के पक्ष में होंगे और पार्टी को यहां 35 से अधिक सीटें मिलेंगी। मुख्यमंत्री ने कहा कि स्वामी विवेकानंद ने कहा था कि 21 वीं सदी भारत की होगी। उनके इस सपने को साकार करने के लिए हम सब को एकजुट होकर केन्द्र में भाजपा की सरकार बनानी होगी।

## फिरौती मांगने के आरोपी को पुलिस ने पैदल घुमाया

गिरफ्तार आरोपी को न्यायालय में पेश कर दो दिन का पुलिस रिमांड लिया

सादुलपुर, (निर्स)। शहर के एक व्यापारी को विदेशी एप से 20 लाख रुपए की फिरौती मांगने तथा परिवार के एक सदस्य की हत्या करने तथा पुलिस को सूचना देने पर फिरौती की राशि डबल 40 लाख रुपए देने की धमकी के आरोप में गिरफ्तार आरोपी को न्यायालय में पेश कर दो दिन का पुलिस रिमांड लिया है। वहीं पुलिस ने आमजन में विश्वास अपराधियों में डर का संदेश देते हुए आरोपी को पुलिस दल के साथ पैदल शहर में घूमते हुए न्यायालय में पेश किया।

थानाधिकारी पुष्पेंद्र सिंह झाड़िया ने बताया कि आरोपी सिकंदर खान तेली (28) बार्ड 39 सादुलपुर को शहर की प्रमुख मार्गों से पैदल घूमते हुए न्यायालय पेश किया ताकि आम लोगों में एक मैसेज जाए कि इस प्रकार के अपराधियों से भयभीत होने की आवश्यकता नहीं है

व्यापारी से विदेशी एप से 20 लाख रुपए की फिरौती मांगी तथा धमकी दी थी

तथा आमजन में पुलिस के प्रति लोगों में विश्वास बढ़े तथा कानून के डंडे से ऊपर कोई नहीं है। पुलिस ने गिरफ्तार आरोपी सिकंदर खान तेली को पुलिस थाने से पुलिस दल के साथ पैदल न्यायालय में पेश किया तथा राजगढ़ थाने से रेलवे स्टेशन, नंद प्लाजा, बस स्टैंड होते हुए न्यायालय में पेश कर दो दिन के पुलिस रिमांड लिया है। वहीं जगह-जगह पर आरोपी को देखने के लिए लोग उत्सुक थे। लोगों ने कहा कि अपराधी को कोई लंबी उम्र नहीं होती जाना तो सलाखों के पीछे ही है। बस स्टैंड पर लोगों ने चर्चा करते हुए

कहा कि पुलिस ने अच्छा कदम उठाकर अपराधियों में भय पैदा करने के लिए यह कदम उठाकर पुलिस का आम जन में विश्वास का संदेश दिया है।

थाना अधिकारी पुष्पेंद्र झाड़िया ने बताया कि प्रारंभिक पूछताछ में आरोपी सिकंदर खान ने बताया कि वार्ड नंबर नौ निवासी मुरारी लाल गोयल के अलावा शहर के एक मेडिकल व्यवसायी सहित कई लोगों को फोन पर धमकी देकर फिरौती की मांग की थी। इसके अलावा अपने आप को साइबर क्राइम ब्रांच का अधिकारी बनकर शहर के अनेक लोगों को भी धमकाया था। इस संबंध में थाना अधिकारी पुष्पेंद्र झाड़िया ने बताया कि मामले की जांच के चलते आरोपी द्वारा जमान लोगों की धमकी दी गई उनके नाम उजागर अभी नहीं कर सकते हैं, पुलिस मामले की जांच में जुटी है।

## अजमेर की आनासागर झील में फैली जलकुंभी की दुर्गंध से बीमारी का खतरा बढ़ा

अजमेर, (कास)। अजमेर की ऐतिहासिक आनासागर झील इन दिनों में सबसे खराब दौर से गुजर रही है। शहर की खूबसूरती में चार-चांद लगाने वाली और पर्यटकों के लिए आकर्षण का केंद्र रही झील को जलकुंभी ने अपनी चपेट में ले रखा है। निगम प्रशासन द्वारा हर स्तर पर जलकुंभी निकालने का काम किया जा रहा है, लेकिन समस्या जस की तस बनी हुई है। वहीं जलकुंभी की दुर्गंध से आस-पास की कॉलोनियों सहित अन्य क्षेत्रों में बीमारी का खतरा भी बढ़ रहा है। साथ ही रामप्रसाद घाट के पास डाली जा रही जलकुंभी के पानी से गिर रहे वाहन चालकों की परेशानी को देखते हुए कच्ची नाली बनाकर गंदा पानी नाले में डाला जा रहा है। वहीं नगर निगम द्वारा नई डी-बीडिंग मशीन भी खरीदी गई, पिछले कुछ दिनों में पूरी झील में जलकुंभी फेल गई।

शहर की ऐतिहासिक आनासागर झील में फैली जलकुंभी को नगर निगम द्वारा निकाल कर झील के रामप्रसाद घाट के सामने खाली भूमि पर डाली जा रही है, जिसके कारण जलकुंभी से रिसाव होकर सड़क पर आ रहे पानी से वाहन चालकों और राहगीरों को परेशानी का सामना करना पड़ रहा है।



आनासागर झील से मशीनों से जलकुंभी निकली जा रही है।

कई बार तो वाहन चालक स्लीप हो रहे हैं, इसी समस्या को लेकर सोमवार

को नगर निगम के अधिकारियों ने एक कच्ची नाली बनाकर जलकुंभी के

निगम प्रशासन द्वारा हर स्तर पर जलकुंभी निकालने का काम किया जा रहा है, लेकिन समस्या जस की तस बनी हुई है

रामप्रसाद घाट के पास सड़क पर फैल रहे जलकुंभी के पानी के लिए बनाई नाली से लोगों को मिलेगी राहत

पानी को नाले में छोड़ दिया है, अब यहां से गुजरने वाले लोगों व वाहन चालकों को राहत मिलेगी। महर्षि दयानंद सरस्वती विश्वविद्यालय के पर्यावरण विभाग के प्रमुख प्रो. प्रवीण माधुर ने कहा कि जलकुंभी पानी की गुणवत्ता को कम कर देती है। चौपटी आने वाले पर्यटक झील के बंदबंद पानी से हतोत्साहित हो रहे हैं। वहीं क्रिश्चन गंज क्षेत्र में सहित अन्य क्षेत्रों में बहने वाले क्षेत्रवासियों ने बताया कि चौपटी पर सुबह और शाम सैकड़ों बजुरों और युवा टहलने के लिए आते हैं, लेकिन बंदबंद के कारण पैदल चलना संभव नहीं हो रहा है। दुर्गंध से बीमारी का भी खतरा बढ़ा है। लोगों इस बात से नाराज हैं कि सड़क के जलकुंभी के तहत भारी भरकम रकम खर्च कर दी गई, लेकिन झील की कोई निगरानी नहीं

की गई। आनासागर झील में अभी भी कई नालों का पानी गिर रहा है, जिससे झील में जलकुंभी का फैला अधिक हो रहा है। यदि समस्या ऐसी ही बनी रही तो झील में ऑक्सीजन का स्तर कम होने से मछलियां भी मर रही हैं। नगर निगम प्रशासन द्वारा दो पॉकलेन और दो जैसीबी मशीन जलकुंभी निकालने के काम से हटा कर चारों मशीनें रामप्रसाद घाट और बाडी नदी के पास उतार गई हैं, जलकुंभी बिखरने और वहां सफाई के काम में लगी है। इसका असर जलकुंभी निकालने की गति पर पड़ा। निगम ने छह पॉकलेन और चार जैसीबी लगा रखी है। निगम से एक पॉकलेन किराए पर भी ले रखी है। हाल ही में मुंबई से बड़ी डीबीडिंग मशीन भी मंगाई है। नई डीबीडिंग अकेले करीब पचास डंपर जलकुंभी निकाल रही है।

# दूधू कलेक्टर रिश्वत मामले की जांच कर रहे ए.एस.पी. को ए.पी.ओ. किया

जयपुरा दूधू कलेक्टर के 25 लाख की रिश्वत मामले की जांच कर रहे एसीबी के एडिशनल एसपी सुरेंद्र सिंह को हटा दिया गया है। राज्य सरकार ने सोमवार को उन्हें एपीओ करने के आदेश जारी कर दिए।

एडीजी एसीबी हेमंत प्रियदर्शी ने बताया कि इस केस में जल्द नया आईओ लगा दिया जाएगा। सूत्रों के अनुसार एसीबी ने एफआईआर में मंशन किया है कि कलेक्टर को ट्रेप करने की सूचना लीक हुई है।

- मामले में एसीबी कार्रवाई की सूचना लीक होने से कलेक्टर को ट्रेप नहीं किया जा सका
- वहीं यह भी बताया जा रहा है कि एकल पट्टा मामले में एएसपी सुरेंद्र सिंह कोर्ट ओ.आई.सी. थे।

गौरतलब है कि एसीबी ने दूधू जिला कलेक्टर और पटवारी पर रिश्वत मामले को लेकर केस दर्ज किया था। परिव्रादी ने इस संबंध में एसीबी में शिकायत की थी कि दूधू कलेक्टर व पटवारी भूमि

कन्वर्जन के नाम पर 25 लाख की डिमांड कर रहे हैं। इस केस में एसीबी ने शुक्रवार देर रात छापा मारा। एसीबी का दावा है कि सत्यापन के दौरान सौदा 15 लाख में तय हुआ था। कलेक्टर ने

साढ़े सात लाख रुपए डाक बंगले पर मंगवाए थे, लेकिन रुपयों का इंतजाम नहीं होने पर परिव्रादी ने समय मांगा। इस पर कलेक्टर ने सहमति दे दी। इसके बाद एसीबी ने पीसी एक्ट के तहत केस दर्ज कर डाक बंगले, तहसील कार्यालय पर छापा मारा और सर्वे में संबंधित दस्तावेज जब्त किए।

एसीबी की एफआईआर में भी इस बात का उल्लेख किया गया है कि सूचना लीक नहीं हुई होती तो कलेक्टर रंग हाथ पकड़े जाता। एसीबी के अधिकारियों ने

इस पैसे का इस्तेमाल क्यों नहीं किया। इस पर कोई भी अधिकारी जवाब देने के लिए तैयार नहीं है। ऐसे में सरकार की ओर से इस मामले में कड़ा रुख अपनाते हुए एडिशनल एसपी को एपीओ किया गया।

वहीं यह भी बताया जा रहा है कि एकल पट्टा मामले में पूर्व यूईएफ मंत्री शांति धारीवाल को बलीन चिट मिलने के बाद सरकार ने यह कदम उठाया है। इस प्रकरण में एएसपी सुरेंद्र सिंह कोर्ट ओ.आई.सी. थे।



सर्वर डाउन होने के कारण सोमवार को सर्वाइमानसिंह अस्पताल के धनवंतरि ओ.पी.डी. में लंबी-लंबी कतारें लग गईं। इस कारण मरीजों को घंटों इंतजार के बाद पर्ची मिली।

## गौरव सिंह, विनोद और गिराज शर्मा फिर तीन दिन के रिमांड पर

जयपुरा अंग प्रत्यारोपण के लिए फर्जी एनओजी जारी करने के मामले में गिरफ्तार सहायक प्रशासनिक अधिकारी गौरव सिंह विनोद सिंह और गिराज शर्मा को सोमवार को पुलिस ने कोर्ट में पेश कर फिर तीन दिन के रिमांड पर लिया है।

जवाहर संकिल थाणा अधिकारी विनोद सांखला ने बताया कि मामले में प्रोडक्शन वारंट पर गिरफ्तार सहायक प्रशासनिक अधिकारी गौरव सिंह, फोर्टिस हॉस्पिटल के कॉ-ऑडिनेटर विनोद सिंह और गिराज शर्मा को सोमवार को कोर्ट में पेश किया। जहां से उन्हें पूछताछ के लिए फिर 3 मई तक तीन दिन के रिमांड पर पुलिस को सौंप दिया गया। पुलिस आरोपियों से पूछताछ करने में जुटी है।

उधर, इस मामले में रोजाना नए खुलासा से हो रहे हैं। सूत्रों के अनुसार जांच में सामने आया कि सहायक प्रशासनिक अधिकारी गौरव सिंह ने स्टेट लेवल कमेटी ही नहीं आईएएस के फर्जी

- अंग प्रत्यारोपण के लिए फर्जी एनओजी जारी करने का मामला
- सूत्रों के अनुसार, गौरव सिंह ने स्टेट लेवल कमेटी ही नहीं आईएएस के फर्जी साइन से भी एनओजी जारी की थी।
- सोटो की अधिकांश गतिविधियां एएसएमएस अस्पताल के बजाए आरयूएचएस में संचालित हो रही थी।

साइन से भी एनओजी जारी की थी। जब यह एनओजी दूसरे राज्य में ऑर्गन ट्रांसप्लंट के लिए पहुंची तो एनओजी का फॉर्मेट देखकर वहां चिकित्सक भी चौंक गए। उन चिकित्सकों ने इस बारे एएसएमएस प्रशासन को पत्र लिखकर जानकारी दी थी।

वहीं सोटो की अधिकांश गतिविधियां एएसएमएस अस्पताल के बजाए आरयूएचएस में संचालित हो रही थी। सूत्रों के अनुसार पिछले साल

तत्कालीन स्वास्थ्य सचिव सुधांशु पंत ने आपत्ति जताते हुए मामले को लेकर राज्य सरकार को पत्र लिखा था। पत्र में कहा गया कि एएसएमएस में मल्टी ऑर्गन ट्रांसप्लंट के लिए सभी सुविधाएं उपलब्ध हैं, ऐसे में इसे आरयूएचएस में शिफ्ट करने का प्लान बनाया जा रहा है। इससे स्टेट ऑर्गन एंड टिश्यू ट्रांसप्लंट ऑर्गनाइजेशन का काम प्रभावित होगा। इसके बाद इस योजना पर स्वास्थ्य मंत्रालय ने रोक लगा दी।

## प्रोत्साहन प्रावधानों के बाद नए सिरे से आरंभ होगी तीन ईएल की नीलामी प्रक्रिया

जयपुर, (का.सं.)। स्ट्रेटिजिक और क्रिटिकल मिनरल्स के एक्सप्लोरेशन कार्य को गति देने के लिए निजी क्षेत्र की भी सक्रिय भागीदारी बढ़ाई जाएगी। भारत सरकार के माईस मंत्रालय द्वारा इस संबंध में शीघ्र ही आवश्यक प्रावधान संभावित है। इसी को ध्यान में रखते हुए नए प्रावधानों के बाद प्रदेश के दो आरईई और एक पोटाश के ब्लॉकों के एक्सप्लोरेशन लाइसेंस के लिए नए सिरे से ई-नीलामी प्रक्रिया आरंभ की जाएगी।

राजस्थान सहित देश के कई राज्यों में 29 स्ट्रेटिजिक,

क्रिटिकल व अन्य मिनरल्स के विपुल भण्डारों को देखते हुए केन्द्र सरकार द्वारा केन्द्र व राज्य सरकार के एक्सप्लोरेशन संस्थानों व उपक्रमों के साथ ही देश दुनिया को निजी क्षेत्र की विशेषज्ञता को एक्सप्लोरेशन कार्य में सक्रिय सहभागिता तय करने के लिए प्रोत्साहित किया जाने का निर्णय किया जा रहा है। इससे इस तरह के मिनरल्स के खोज कार्य में सरकार के साथ ही निजी क्षेत्र के प्लेसर्स आगे आयेगे और सरकार द्वारा प्रोत्साहन सहयोग से एक्सप्लोरेशन कार्य में तेजी आने के साथ ही गुणवत्ता भी आएगी।

## इन्सोलेशन एनर्जी लिमिटेड ने मनाई सातवीं वर्षगांठ

जयपुरा ग्रीन एनर्जी को बढ़ावा देने में प्रतिष्ठित सोलर पैनेल मैनुफैक्चरिंग कंपनी इन्सोलेशन एनर्जी लिमिटेड ने सनराइज रिमोट में अपनी सातवीं सालगिरे मनाई। चैयरमैन मनीष गुप्ता, एमडी विकास जैन इस अवसर पर अपने अभी स्टके होल्डर्स का आभार व्यक्त किया। चैयरमैन मनीष गुप्ता ने बताया कि हाल ही में कंपनी को मार्केट कैपिटल के आधार पर ठेके द्वारा फाइनेंसियल ईयर 23-24 बिजनेस रेसॉल्ट्सिबिलिटी एंड सस्टेनेबिलिटी रिपोर्ट में एंड प्लेटफार्म में भारत में नंबर 1 और गैर प्लेटफार्म में 7.57 पोजीशन हासिल की। गुप्ता ने बताया कि वर्ष 2017 में देश के तीन एनर्जी के लक्ष्य को हासिल करने के लिए राजस्थान की सबसे बड़ी सोलर पैनेल मैनुफैक्चरिंग कंपनी को

स्थापना की। आज आईएनए सोलर राजस्थान ही नहीं अपितु भारतवर्ष में ग्रीन एनर्जी के साथ मेक इन इंडिया पॉलिसी को प्रमोट करने एवं एनर्जी सिक्योरिटी में अहम भूमिका निभा रही है। कंपनी देश में 300 से अधिक डीलर्स डिस्ट्रीब्यूटर्स नेटवर्क, 500 से अधिक सर्वेसफुल प्रोजेक्ट्स, 10000 से अधिक सेंट्रलाइड कस्टमर्स, देश के 100 जिलों में कंपनी की मौजूदगी, इन्वोलेशन, आमजन तक पहुंच बढ़ाने का मिशन, बेहतर विजन के दम पर निरंतर प्रगति की ओर अग्रसर है। एमडी विकास जैन ने बताया कि कंपनी की जयपुर में वर्ल्ड

क्लास आधुनिक सुविधाओंयुक्त दोनों इकाइयों की संयुक्त उत्पादन क्षमता सालाना 950 मेगावाट है। आगामी वर्षों में निर्माण क्षमता को 3000 मेगावाट तक बढ़ाने, 1200 मेगावाट सोलर सेल मैनुफैक्चरिंग की यूनिट लगाने की योजना है। आईएनए सोलर विभिन्न आकारों में उच्च दक्षता के सोलर पैनेल, बैटरी और इनवर्टर के निर्माण का व्यवसाय करती है। कंपनी शीघ्र टॉप कोन सोलर पैनेल का निर्माण शुरू कर देगी जिससे की आईएनए सोलर ब्रांड के मिनिमम से लेकर 600 वाट तक के सोलर पैनेल बाजार में उपलब्ध हो सकेंगे।

## निगमों के कर्मचारी सरकारी कर्मचारी नहीं?

युवक ने छात्र को सरैराह डंडे से पीटा

जयपुर। चित्रकूट इलाके में एक प्राइवेट स्कूल के स्टूडेंट को बेहमी से डंडे से पीटने का मामला सामने आया है। दरअसल, स्कूल में पढ़ने वाले स्टूडेंट्स के बीच आपस में झगड़ा हो गया था। एक स्टूडेंट की तरफ से आए युवक ने डंडे से दूसरे पर हमला कर दिया। मामले में चित्रकूट थाना पुलिस ने स्टूडेंट्स और दूसरे व्यक्ति के खिलाफ रिपोर्ट दर्ज कर जांच शुरू कर दी है। पुलिस ने बताया कि स्कूलवालों का कहना है कि तीनों स्टूडेंट्स 12वीं क्लास में पढ़ते हैं। गत 26 अप्रैल को स्कूल की छुट्टी के बाद किसी बात को लेकर तीनों में झगड़ा हो गया। चित्रकूट स्ट्रेडियम के पास झगड़ा बढ़ने पर रोड पर दो क्लासमेट लड़ने लग गए थे। मौके पर मौजूद लोगों के बीचबचाव करने के दौरान एक युवक झगड़े में कूद गया। युवक ने डंडे से एक स्टूडेंट को जमकर पीटा, वहां मौजूद लोगों ने समझाइश कर उसे रोक दिया। झगड़े के दौरान लोगों ने वीडियो बना लिया। वीडियो सामने आने के बाद भी स्कूल प्रशासन के शिकायत नहीं देने पर पुलिस ने अपनी ओर से एफआईआर दर्ज की है। जांच करने पर जयश्री पेडीवाल स्कूल प्रशासन की ओर से लेटर पुलिस को दिया गया।

जयपुर, (का.सं.)। राजस्थान हाईकोर्ट ने जयपुर विद्युत वितरण निगम लिमिटेड (जे.वी.बी.एन.एल.) के कर्मचारियों को सरकारी कर्मचारी नहीं माने जाने वाले और इस संस्था में अपनी सेवाओं के संदर्भ में राजस्थान सिविल सर्विसेज अपीलेंट ट्रिब्यूनल (रैट) में याचिकाएं दायर करने से बाधित किये जाने के खिलाफ दायर याचिकाओं पर सुनवाई करते हुए अदालत ने अपना फैसला सुरक्षित किया है।

न्यायाधीश समीर जैन की अदालत में यह मामला के.के.गुप्ता व अन्य

अदालत ने मामले पर अपना फैसला सुरक्षित किया

बनाम जे.वी.बी.एन.एल. तथा चार अन्य संलग्न मामलों पर सुनवाई करते हुए अपना फैसला सुरक्षित किया है। जैसा कि विदित है जे.वी.बी.एन.एल.पुर्णत:सरकारी कंपनी है और अन्य सरकारी निगमों की तरह इसका संचालन भी वरिष्ठ आई.ए.एस. अफसर ही करते हैं।

## सात विश्वविद्यालयों में विधायकों के मनोनयन पर सहमति

जयपुरा विधानसभा अध्यक्ष वासुदेव देवनानी ने सात राज्य वित्त पोषित विश्वविद्यालयों के सिंडिकेट और प्रबन्ध मण्डलों में राज्य सरकार द्वारा विधानसभा सदस्यों के मनोनयन पर सहमति प्रदान कर दी है।

राजस्थान विश्वविद्यालय के सिंडिकेट में विराटनगर विधायक कुलदीप धनकड़, शेखावाटी विश्वविद्यालय के प्रबन्ध मण्डल में खेतड़ी विधायक धर्मपाल, महाराजा

सूरजमल बृज विश्वविद्यालय, भरतपुर के प्रबंध मण्डल में डींग कुम्हरे विधायक शैलेश सिंह व वैर विधायक बहादुर सिंह, गांगसिंह गुरु जनजातीय विश्वविद्यालय, बांसवाड़ा के प्रबन्ध मण्डल में गढ़ी विधायक कैलाशचन्द्र मीणा व सागवाड़ा विधायक करंजलाल डेचा, महाराजा गंगासिंह विश्वविद्यालय, बीकानेर के प्रबन्ध मण्डल में डूंगरगढ़ विधायक ताराचन्द, मोहनलाल सुखाडिया विश्वविद्यालय,

उदयपुर के प्रबन्ध मण्डल में वल्लभनगर विधायक उदयलाल डांगी व गोगुन्दा विधायक प्रताप लाल भील, राज विद्यालय, भतरही प्रबन्ध विश्वविद्यालय, अलवर के प्रबन्ध मण्डल में बानसूर विधायक देवी सिंह शेखावत एवं तिजारा विधायक महान बालकण्ठ के राज्य सरकार द्वारा किये गये मनोनयन पर विधानसभा अध्यक्ष वासुदेव देवनानी ने सहमति प्रदान कर दी है।

### आंगनवाड़ी कार्यकर्ताओं को कराया योगाभ्यास

जयपुरा आयुर्वेद हेल्थ एंड वेलनेस सेंटर लाखना की ओर से रविवार को सांगानेर स्थित दादिया ग्राम पंचायत कार्यालय भवन में योगाभ्यास शिविर का आयोजन किया गया। इस दौरान योग प्रशिक्षक चिन्तलाल बागड़ा एवं आयुर्वेदिक चिकित्सक डॉक्टर चंद्रशेखर जैन की ओर से दादीया सेक्टर की आंगनवाड़ी कार्यकर्ताओं को योगासन, प्राणायाम के साथ साथ स्वस्थ रहने के गुर सिखाए गए। योग शिविर के दौरान कार्यकर्ताओं को गर्भवती महिलाओं को कराए जाने वाले योग और आसन की जानकारी दी गई। उपस्थित आंगनवाड़ी कार्यकर्ताओं को डॉक्टर चंद्रशेखर जैन ने संबोधित किया।

## अमित शाह का वीडियो एडिट कर वायरल करने के मामले में एफ.आई.आर. दर्ज कराई

जयपुरा भाजपा प्रदेश सोशल मीडिया विभाग की ओर से केंद्रीय गृह मंत्री अमित शाह के वीडियो में एडिटिंग कर उसे वायरल करने के मामले में जयपुर साइबर क्राइम पुलिस थाने में रिपोर्ट दर्ज करावाई है। इस दौरान भाजपा प्रबुद्धजन प्रकोष्ठ के संयोजक राजेंद्र सिंह शेखावत और सोशल मीडिया विभाग के सह संयोजक अजय विजयवर्गीय ने रिपोर्ट दी।

भाजपा सोशल मीडिया विभाग के प्रदेश सह संयोजक अजय विजयवर्गीय ने बताया कि सोशल मीडिया प्लेटफार्म

- भाजपा प्रदेश सोशल मीडिया विभाग की ओर से जयपुर साइबर क्राइम पुलिस थाने में रिपोर्ट दर्ज करावाई है

एक्स और फेसबुक पर केंद्रीय गृहमंत्री अमित शाह का एक वीडियो वायरल किया जा रहा है। यूजर द्वारा केंद्रीय गृहमंत्री अमित शाह के वीडियो को एडिटिंग कर एक जाति समुदाय को

उकसाने का प्रयास किया जा रहा है। इससे लोकसभा चुनावों के दौरान सामाजिक सौहार्द बिगड़ने की संभावनाओं को देखते हुए भाजपा की ओर से यूजर के खिलाफ साइबर पुलिस थाने में रिपोर्ट दी गई है।

भाजपा सोशल मीडिया विभाग के प्रदेश सह संयोजक अजय विजयवर्गीय ने बताया कि यूजर द्वारा वीडियो में एडिटिंग कर केंद्रीय गृहमंत्री अमित शाह के बयान को आरक्षण समाप्त करने वाला बताते हुए इसे वायरल कर दिया। जबकि प्रधानमंत्री नरेंद्र मोदी सहित

भाजपा के सभी वरिष्ठ राजनेताओं ने आरक्षण को लेकर संविधान में किसी भी तरह का बदलाव नहीं करने का आश्वासन दिया है। वहीं दूसरी ओर प्रधानमंत्री नरेंद्र मोदी ने यह भी स्पष्ट कर दिया कि आरक्षण और बाबा साहब का अपमान कांग्रेस पार्टी ने किया है। कांग्रेस पार्टी ओबीसी के साथ एसटी-एससी के आरक्षण में से एक समुदाय विशेष के लोगों को आरक्षण देना चाहती है। ऐसे में चुनावों के दौरान आमजन को कांग्रेस पार्टी आरक्षण को लेकर गुमराह कर रही है।

## डॉ. सतीश पूनिया आज से हरियाणा प्रवास पर

जयपुरा भाजपा हरियाणा प्रदेश लोकसभा चुनाव प्रभारी एवं भाजपा राजस्थान पूर्व प्रदेशाध्यक्ष डॉ. सतीश पूनियां 30 अप्रैल से लेकर लगभग महीनेभर तक हरियाणा की सभी 10 लोकसभा सीटों पर चुनाव प्रचार करेंगे।

सतीश पूनियां 30 अप्रैल को भाजपा प्रदेश कार्यालय रोहतक में आयोजित बैठक में शामिल होंगे, जिसमें वह हरियाणा एवं राजस्थान के जनप्रतिनिधियों एवं पार्टी पदाधिकारियों के साथ संवाद कर विश्व के लोकप्रिय नेता नरेंद्र मोदी को तीसरी बार प्रधानमंत्री बनाने के संकल्प के लिये हरियाणा की सभी 10 सीटों पर भाजपा की जीत को लेकर रणनीति पर मंथन करेंगे।

बता दें कि भाजपा केंद्रीय नेतृत्व

- महीनेभर तक हरियाणा की सभी 10 लोकसभा सीटों पर करेंगे चुनाव प्रचार

के निर्देशानुसार हरियाणा लोकसभा चुनाव में प्रचार एवं प्रबंधन के लिये हरियाणा प्रदेश इकाई के साथ राजस्थान के तमाम जनप्रतिनिधि, पार्टी पदाधिकारी एवं कार्यकर्ता भी हरियाणा प्रवास पर रहेगे।

उल्लेखनीय है कि पिछले दिनों सतीश पूनियां ने मैराथन दौरे कर राजस्थान की 11 लोकसभा सीटों पर भाजपा प्रत्याशियों के समर्थन में चुनाव प्रचार किया था।

## अब तक अवैध सामग्री की जब्ती का आंकड़ा 1000 करोड़ रुपये के पार

जयपुर, (का.सं.)। राजस्थान में लोकसभा आम चुनाव-2024 के मद्देनजर अलग-अलग एनफोर्समेंट एजेंसियों ने मार्च महीने की शुरुआत से अब तक नशीली दवाओं, शराब, कीमती धातुओं, मुफ्त बांटी जाने वाली वस्तुओं (फ्रीबीज) और अवैध नकद राशि के रूप में लगभग 1000 करोड़ रूपए की रुपये कीमत की जप्तियां की हैं।

मुख्य निर्वाचन अधिकारी प्रवीण गुप्ता ने बताया कि प्रदेश में चुनावों को प्रभावित करने के उद्देश्य से संदिग्ध वस्तुओं और धन के अवैध उपयोग पर अलग-अलग एजेंसियां कड़ी निगरानी कर रही है। 1 मार्च से अब तक प्रदेश में 982 करोड़ रूपए से अधिक की जप्त की गयी है। आदर्श आचार संहिता लागू होने के बाद निर्वाचन

- प्रदेश में लोकसभा आम चुनाव के मद्देनजर एनफोर्समेंट एजेंसियों ने मार्च से अब तक कार्रवाई की

विभाग के निर्देश पर 16 मार्च से अब तक एजेंसियों द्वारा पकड़ी गई वस्तुओं की कीमत 880 करोड़ रुपये से ज्यादा है। 1 मार्च से अब तक राजस्थान में 5 जिलों में 40-40 करोड़ रूपये से अधिक मूल्य की संदिग्ध वस्तुएं और नकदी आदि जब्त की गई है। गुप्ता ने बताया कि अलग-अलग एजेंसियों की ओर से प्राप्त रिपोर्टों के अनुसार, इस वर्ष 1 मार्च से अब तक लगभग 40 करोड़ रूपये नकद, 177.07 करोड़ रूपये मूल्य की

ड्रग्स, 45.82 करोड़ रूपये से अधिक कीमत की शराब और लगभग 51.39 करोड़ रूपये मूल्य की सोना-चांदी जैसी कीमती धातुओं की जप्ती की गई है। साथ ही, 666.90 करोड़ रूपये से ज्यादा कीमत की अन्य सामग्री तथा लगभग 90 लाख रूपये मूल्य की मुफ्त वितरण की वस्तुएं (फ्रीबीज) भी जब्त की गई हैं। संदिग्ध वस्तुओं के अवैध परिवहन पर कार्रवाई करने वाली कार्यकारी एजेंसियों में राज्य पुलिस, राज्य एक्साइज, नारकोटिक्स विभाग एवं आयरकर विभाग प्रमुख हैं। इन जांच एवं निगरानी एजेंसियों और विभागों द्वारा प्रदेश भर में आचार संहिता की अवधि के दौरान कड़ी निगरानी रखी जा रही है और किसी भी संदेहास्पद मामले पर नियमानुसार कार्रवाई की जा रही है।

## राष्ट्रीय शिक्षुता जागरूकता कार्यशाला

जयपुर, (का.सं.)। भारत सरकार के शिक्षा मंत्रालय के अधीन शिक्षुता प्रशिक्षण बोर्ड-उत्तरी क्षेत्र व यूनिवर्सिटी ऑफ़ इंजीनियरिंग एंड मैनेजमेंट जयपुर के संयुक्त तत्वाधान में आज जयपुर स्थित राजस्थान इंटरनेशनल सेंटर में राष्ट्रीय शिक्षुता जागरूकता कार्यक्रम पर कार्यशाला का आयोजन किया गया।

कार्यक्रम का विधिवत शुभारम्भ राजस्थान चैम्बर ऑफ़ कॉमर्स एंड इंडस्ट्री के अध्यक्ष डॉ.के.एल.जैन, एन के जैन-अध्यक्ष राजस्थान नियोजता एसोसिएशन, एस के मेहता-निदेशक राष्ट्रीय शिक्षुता प्रशिक्षण बोर्ड भारत

सरकार, प्रो डॉ विवेकजीय चटर्जी व आईस चांसलर यूईएम, जयपुर, मानस खवास-सहायक निदेशक राष्ट्रीय शिक्षुता प्रशिक्षण बोर्ड भारत सरकार, डॉ प्रदीप शर्मा-रिजस्ट्रार आदि ने माँ सरस्वती की प्रतिमा के समक्ष दीप प्रज्वलन कर किया।

कार्यक्रम में निदेशक एस के मेहता ने बताया कि राष्ट्रीय अर्पेंटिसिप जागरूकता वर्कशॉप और पुरस्कार कार्यक्रम का आयोजन करने का मुख्य उद्देश्य कौशल विकास और श्रम वृद्धि में अर्पेंटिसिप के महत्व को प्रोत्साहित करने और पहचान करने के लिए एक शानदार पहल है। वर्कशॉप

में दिए गए सुझावों में राष्ट्रीय अर्पेंटिसिप का परिचय तथा कार्यक्रम के उद्देश्य और लक्ष्यों का परिचय कराना, आज की अर्थव्यवस्था में अर्पेंटिसिप के महत्व को हाइलाइट करने के लिए अर्पेंटिसिप या व्यावसायिक शिक्षा के क्षेत्र में एक प्रमुख व्यक्ति को आमंत्रित करना, पैनेल चर्चा, "कौशल अंतर की पुलिंग में अर्पेंटिसिप की भूमिका-उद्योगपति, शिक्षक और नीति निर्माताओं को आमंत्रित करना ताकि अर्पेंटिसिप की वर्तमान स्थिति, चुनौतियों और सुधार के अवसरों पर चर्चा करना आदि।

## के.के.टावर में हो रहे अवैध निर्माण ने बुजुर्ग दुकानदार की जान ली

### झोटवाड़ा स्थित रघुनाथपुरी में ग्रेटर नगर निगम की बिना परमिशन अवैध तरीके से बन रहा है कॉम्प्लेक्स

-कार्यालय संवाददाता- जयपुर। झोटवाड़ा स्थित रघुनाथपुरी में मुख्य सड़क पर बने कॉम्प्लेक्स "के.के.टावर" में अवैध निर्माण ने बुजुर्ग दुकानदार की जान ले ली। इस बिल्डिंग में चौथी मंजिल पर छत डालने का काम चल रहा था, तभी दुकानदार त्रिलोकचंद अपनी दुकान खोलने के बाद बोर्ड लगाने बाहर निकला तो शटरिंग में काम आने वाली लकड़ी की प्लेट का बड़ा हिस्सा नीचे उसके सिर पर गिर गया, इससे बुजुर्ग दुकानदार गंभीर घायल हो गया और उसने अस्पताल में दम तोड़ दिया। घटना के बाद स्थानीय व्यापारियों में रोष और उन्होंने अवैध निर्माण को लेकर ग्रेटर निगम प्रशासन के खिलाफ नारेबाजी की।

जानकारी के मुताबिक झोटवाड़ा स्थित रघुनाथपुरी में मुख्य सड़क पर हाल ही में "के.के.टावर" कॉम्प्लेक्स बना है। इस कॉम्प्लेक्स में कालवाड़ी रोड सिंधी कॉलोनी निवासी त्रिलोकचंद (72) की दुकान थी। वे रविवार सुबह अपनी दुकान खोलने के लिए के.के. टावर में आए थे। इसी कॉम्प्लेक्स में चौथी मंजिल

- बुजुर्ग अपनी दुकान खोलने के बाद बोर्ड लगाने बाहर निकला था, तभी निर्माणधीन छत में शटरिंग में काम आने वाला लकड़ी का फंटा उसके सिर पर गिर गया था

गंभीर घायल त्रिलोकचंद को स्थानीय लोगों ने अस्पताल पहुंचाया, जहां उपचार के दौरान उनकी मौत हो गई

- स्थानीय व्यापारियों का आरोप है कि बिल्डिंग में अवैध निर्माण हो रहा है, इसकी शिकायत नगर निगम ग्रेटर में की थी, 10 दिन पहले निगम टीम मौके पर आई थी, लेकिन आज तक कोई कार्रवाई नहीं की

पर निर्माण का काम चल रहा था, छत डालने के लिए शटरिंग लगी हुई थी। तभी मजदूरों से शटरिंग में काम आने वाला फंटा गिर गया। वह सीधे त्रिलोकचंद के सिर पर गिरा। मौके पर मौजूद लोगों ने घायल त्रिलोकचंद को निजी हॉस्पिटल पहुंचाया। जहां प्राथमिक उपचार के बाद उसे शांन्वी नगर स्थित कार्विटिया हॉस्पिटल रेफर कर दिया। यहां इलाज के दौरान त्रिलोकचंद ने दम तोड़ दिया। घटना के बाद स्थानीय व्यापारियों का आरोप है कि बिल्डिंग में अवैध निर्माण हो रहा है। इसकी

शिकायत नगर निगम ग्रेटर में की थी। शिकायत पर निगम की टीम 10 दिन पहले मौके पर आई थी, लेकिन टीम ने यहां कोई कार्रवाई नहीं की। पुलिस को स्थानीय लोगों ने बताया कि त्रिलोकचंद दुकान खोलने के बाद अपनी दुकान बोर्ड लगाने बाहर आए थे। मौके लगाकर जैसे ही वह दुकान के अंदर जाने लगे तभी ये हादसा हो गया। लोगों का आरोप है कि चौथी मंजिल का काम करने के दौरान सुरक्षा व्यवस्था का भी ध्यान नहीं रखा गया, जिसके कारण ये हादसा हो गया।

### जांच शिविर 1 से

जयपुरा राजस्थान राज्य पथ परिवहन निगम में नि:शुल्क चिकित्सा जांच शिविर 1 से 7 मई के मध्य आगार स्तर पर आयोजित किये जाऐगे। निगम की अध्यक्ष एवं प्रबंध निदेशक श्रेया गुहा ने बताया कि निगम द्वारा राज्य एवं अंतर्राज्यीय परिवहन सेवा का अति महत्वपूर्ण कार्य संपादित किये जाने को दृष्टिगत रखते हुए कार्यक्रम का मि:शुल्क नि:शुल्क स्वास्थ्य परीक्षण करवाया जायेगा। जयपुर जेन में शिविर 1 से 3 मई, भरतपुर जेन में 2 से 4 मई, बीकानेर जेन में 1 से 2 मई, सीकर जेन में 2 से 4 मई, अजमेर जेन में 3 से 5 मई, उदयपुर जेन में 4 से 6 मई, जोधपुर एवं कोटा जेन में 5 से 7 मई को आयोजित होंगे।

## रजिस्ट्रेशन प्लेट लगवाने की अंतिम तिथि 30 जून

भरतपुर (निस)। सड़क परिवहन एवं राजमार्ग मंत्रालय, भारत सरकार द्वारा जारी अधिसूचना एवं परिवहन एवं सड़क सुरक्षा विभाग, राजस्थान द्वारा जारी आदेशानुसार 1 अप्रैल 2019 के पूर्व विनिर्मित वाहनों पर तीसरे रजिस्ट्रेशन चिह्न सहित अति सुरक्षा रजिस्ट्रीकरण प्लेट (भूत्च) लगाये जाने हेतु वाहन विनिर्माता एवं उनके द्वारा अधिकृत डीलर्स को प्राधिकृत किया गया है। उक्त प्रक्रिया को अधिक प्रभावी एवं पारदर्शी बनाने हेतु विभाग द्वारा ऑनलाईन पोर्टल विकसित किया गया है, जिसमें वाहन स्वामी द्वारा निर्धारित प्रक्रिया के अनुसार डीलर को ऑनलाईन आवेदन प्रस्तुत करने पर अधिकृत डीलर द्वारा वाहन पर अति सुरक्षा रजिस्ट्रीकरण प्लेट लगाये जाने की कार्यवाही की जायेगी।

1 अप्रैल 2019 के पूर्व विनिर्मित वाहनों पर तीसरे रजिस्ट्रेशन चिह्न सहित अति सुरक्षा रजिस्ट्रीकरण प्लेट लगाये जाने की अंतिम तिथि 30 जून 2024 है। उक्त दिनांक के पश्चात् बिना अति सुरक्षा रजिस्ट्रीकरण प्लेट संचालित पाये जाने वाले वाहनों के विरूद्ध मोटर वाहन अधिनियम 1988 की धारा 192 के तहत कड़ी कार्यवाही की जायेगी। जिसके तहत प्रथम अपराध पर राशि 5000 रुपये जुर्माना एवं अनुवर्ती अपराध पर राशि 10000 रुपये के दंड से दंडित किया जायेगा।

## जल संक्षरण पखवाड़ा पर कार्यशाला हुई

भुसावर (निस)। कृषि महाविद्यालय भुसावर पर जल संक्षरण पखवाड़ा के तहत कार्यशाला का आयोजन किया गया। महाविद्यालय के डीन डॉ. उदय भानु सिंह ने कहा कि जल ही जीवन है, अतः जल की बर्बादी रोकी जानी चाहिए। गिरता भूजल स्तर एक गम्भीर समस्या है। हमें खेतों में सिंचाई की बहाव पद्धति के बजाय बूँद-बूँद सिंचाई विधि अपनानी चाहिए, इससे 80 प्रतिशत पानी की बचत होती है तथा 15 से 20 प्रतिशत उत्पादन में वृद्धि होती है। वर्षा जल को संरक्षित करने के लिए खेत के निचले हिस्से में पानी के बहाव वाले क्षेत्र में खेत तलाई बनाये तथा उसमें पोलीथीन शीट बिछाये ताकि जमीन में रिसकर जल नष्ट न हो। डॉ. राहुल कुमार ने कहा कि खेतों में वर्षा जल रोकने के लिए हर किसान को खेत की मेडबन्दी करनी चाहिए तथा खेत को मीढ़ों की

# भरतपुर में स्कूलों के पास गुटखा आदि बेचने वालों के खिलाफ कार्रवाई

## शिक्षण संस्थानों के पास तम्बाकू उत्पाद पाये जाने पर टीम ने चालान काटे

भरतपुर (निस)। जिला कलेक्टर सभागार में आयोजित जिला स्वास्थ्य समिति की बैठक में जिला कलेक्टर अमित यादव द्वारा जिले में शिक्षण संस्थानों के 100 गज की परिधि में ना बेचे तम्बाकू के निर्देश प्रदान किये, जिसकी पालना में चिकित्सा एवं स्वास्थ्य विभाग भरतपुर की कोटपा टास्क फोर्स टीम ने मुख्य चिकित्सा एवं स्वास्थ्य अधिकारी डॉ गौरव कपूर के नेतृत्व में भरतपुर शहर के सेन्ट पीटर्स, एसबीके गर्ल्स स्कूल, कला मंदिर, मल्टीपरापर, बदन सिंह, मिलेनियम स्कूल, बाल भारती स्कूल, एमएसजे कॉलेज आदि शिक्षण संस्थानों पर कोटपा एक्ट के तहत कार्यवाही की। कार्यवाही के दौरान टीम को आमजन के विरोध का सामना भी करना पड़ा। शिक्षण संस्थानों पर तम्बाकू उत्पाद पाये जाने पर चालान काटे गये एवं दोबारा तम्बाकू उत्पाद न रखने की चेतावनी देते हुए तम्बाकू उत्पादों को जब्त किया गया। डॉ गौरव कपूर ने बताया कि कोटपा एक्ट की धारा 4 के तहत किसी भी सार्वजनिक स्थलों पर बीडी, सिगरेट, तम्बाकू जर्दी, खैनी आदि का सेवन करने पर प्रतिबंध



कोटपा टास्क फोर्स टीम ने शहर के शिक्षण संस्थानों के समीप कोटपा एक्ट के तहत कार्यवाही की।

है। उक्त नियमों के उल्लंघन करने पर 200 रुपये जुर्माना किया जा सकता है। धारा 5 के अंतर्गत किसी भी तम्बाकू उत्पाद के प्रत्यक्ष एवं अप्रत्यक्ष विभाजन पर पूर्ण रूप से प्रतिबंध है उक्त नियम

के उल्लंघन पर एक से 5 साल तक की कैद एवं 1000 से 5000 रूप तक जुर्माना लगाया जा सकता है। धारा 6 के तहत 18 वर्ष से कम उम्र के व्यक्ति द्वारा तम्बाकू उत्पाद बेचना एवं खरीदना

कानून अपराध है, उल्लंघन करने पर 200 रूप के चालान का प्रावधान है। इसी के साथ धारा 6बी के अंतर्गत शिक्षण संस्थाओं के 100 गज के दायरे में तम्बाकू पदार्थ बेचना अपराध है।

## विधानसभा बार मतदान की समीक्षा

भरतपुर (निस)। भाजपा जिला कार्यकारणी, लोकसभा प्रबन्धन समिति, विधानसभा सयोजक एवं जिले के प्रमुख पदाधिकारियों की समीक्षा बैठक भाजपा जिला कार्यालय पर आयोजित की गयी जिसमें प्रत्येक वृथ पर हुये मतदान पूर्व में आये ट्रेन्ड पर विस्तृत से चर्चा हुयी तथा विधानसभा बार मतदान की समीक्षा की गयी। समीक्षा के बाद सभी उपस्थित भाजपा के कार्यकर्ताओं एवं पदाधिकारियों द्वारा कहा गया कि भाजपा भरतपुर लोकसभा सीट पर जीत के लिये अटसर है तथा तीसरी बार जीतकर हट्टिक बनायेगी। इस मौके पर जिलाध्यक्ष मनोज भारद्वाज द्वारा कार्यकर्ताओं से सम्बोधित करते हुये कहा कि भाजपा के कार्यकर्ताओं द्वारा जो मेहनत एवं अथक प्रयास से जो मतदान इतनी गर्मी में कराया है।

# शूटिंग में वर्ल्ड रैंक पर बने रहने पर रूद्रांश का अभिनन्दन

भरतपुर (निस)। जिला खण्डेलवाल वैश्य समाज भरतपुर-डींग द्वारा खण्डेलवाल भवन खिरनीघाट, भरतपुर में रूद्रांश खण्डेलवाल निवासी भरतपुर का शूटिंग में वर्ल्ड रैंक पर बने रहने पर इन्हें फेटा एवं माला पहनाकर स्मृति चिन्ह एवं शिल्ड भेंट कर अभिनन्दन किया गया। इस अवसर पर उनके द्वारा प्राप्त उपलब्धियों का जिक्र किया गया। रूद्रांश आज शूटिंग में 4 वर्ल्ड रिकॉर्ड बनाते हुए वर्ल्ड रैंक वन पर विश्व स्तर पर बने हुए हैं, यह सब इसने एशियन गेम दो रजत पदक के साथ 13 इन्टरनेशनल, 29 नेशनल मैडल लाकर प्राप्त किया। फिवियर में 2024 में पेरिस में होने वाले ओलिंपिक खेल मैच में अपना स्थान बना चुका है। इस अवसर पर जिलाध्यक्ष सुरेश माटा, पूर्व

जिलाध्यक्ष नैमचन्द खण्डेलवाल, अनिल लोहिया, ओमप्रकाश खण्डेलवाल, भरतपुर शहर अध्यक्ष रमेश चन्द गुप्ता, टूरट अध्यक्ष प्रहलाद खण्डेलवाल, उमेश पाटीदिया, केशवदेव बन्ब, ललिता प्रसाद, राजेश महारवाल, रामदयाल मेठी नदबई, रामजीलाल, संजीव रायपुरिया नगर, तुलसीराम कुम्हरे, ओमप्रकाश माटा, मंगीलाल, सतीश ठाकुरिया, गोविन्द प्रसाद, प्रकाश जन्पूर, नरेन्द्र खण्डेलवाल, राकेश नाटाणी, राजेश मुसद्दी, घनश्याम ताम्बी, एम.एल.रावत, बनवारी लाल, प्रकाश चन्द, मोहनलाल, सुभाष लोहिया, संतोष खण्डेलवाल, हरीशंकर मुसद्दी, अजय खण्डेलवाल, अंकुर सी.ए., योगेश खण्डेलवाल, कपूरचन्द,

सरमनलाल, जगमोहन पाटीदिया, रामस्वरूप गुप्ता, राजेन्द्र मेठी सहित लगभग 150 समाज बंधुओं ने भाग लिया। इससे पूर्व जिला कार्यकारिणी की बैठक हुई, बैठक में 4 अगस्त 2024, रविवार को विवाह योग्य युवक, युवतियां का राष्ट्रीय स्तर का परिचय सम्मेलन महिला संगठन के नेतृत्व में भरतपुर में कराने का निर्णय लिया गया, इस हेतु पूर्व जिलाध्यक्ष नैमचन्द खण्डेलवाल को समन्वयक, पूर्व महिला जिलाध्यक्ष नीतू पाटीदिया को सयोजक बनाया गया। रजिस्ट्रेशन 15 मई से 30 जून तक रहेंगे, ऑफलाईन एवं ऑनलाईन दोनों सुविधा रहेंगी। मिथलेश खण्डेलवाल, सौनु खण्डेलवाल, चंचल, अनिता बडाय्या आदि ने चर्चा में भाग लिया।

# 'पालनहार का वार्षिक सत्यापन आज शाम तक करवाये'

करौली (निस.)। सामाजिक न्याय एवं अधिकारिता विभाग के सहायक निदेशक पवन कुमार गुप्ता ने बताया कि सामाजिक न्याय एवं अधिकारिता विभाग द्वारा संचालित पालनहार योजना अनाथ बच्चों, निराश्रित, पेंशन की पात्र विधवा महिला के तीन बच्चों, नाता जाने वाली माता के बच्चों, पुर्नविवाहित विधवा माता के बच्चों, पेंशन प्राप्त कर रही तलाकशुदा, पाल्यवक्ता महिला के बच्चों, विशेष योग्यजन माता-पिता के बच्चों, एचआईवी एड्स पीडित माता-पिता के बच्चों, कुष्ठ रोग से पीडित माता-पिता के बच्चों, सिलिकोसिस बीमारी से

पीडित माता-पिता के बच्चों, आजीवन कारावास की सजा प्राप्त माता-पिता के बच्चों की देखभाल हेतु सरकार द्वारा मासिक आर्थिक सहायता प्रदान की जाती है। उन्होंने बताया कि जिला करौली में कुल 10905 पालनहार परिवारों के 21918 बच्चे हैं जिनमें से 321 पालनहारों के 440 बच्चों का वार्षिक सत्यापन करवाया जाना शेष है। विभाग द्वारा पालनहारों का सत्र 2023-24 तक के वार्षिक सत्यापन हेतु 30 अप्रैल तक की अंतिम दिनांक निर्धारित की है। अतः जिले के ऐसे सभी पात्र पालनहार जिन्होंने वार्षिक सत्यापन नहीं करवाया है वे सभी

अपने-अपने बच्चों का संबंधित विद्यालय अथवा ऑनलाइन वेब पोर्टल पर अप्रत्यक्ष रूप से प्रारूप कर निकटतम ईमिग्र पर जाकर उनका वार्षिक सत्यापन करवाया जाना सुनिश्चित करे। जिससे पालनहार की राशि मिलने में किसी प्रकार के व्यवधान का सामना नहीं करना पड़े। पालनहार योजना संबंधी किसी भी प्रकार की जानकारी हेतु विभाग द्वारा ब्लॉक स्तर पर संचालित राजकीय अम्बेडकर अथवा देवनारायण छात्रावास, ब्लॉक कार्यालय संचायत समिति हिण्डौन अथवा जिला कार्यालय करौली में सम्पर्क करे।

## तीन लाख 11 हजार रुपए का चेक दिया

भरतपुर (निस)। नगला जोर्घासिंह में बन रहे स्वास्थ्य मंदिर आश्रम के चूड़ी के कमरे के लिए आज मामाशाह राजेश कुमार गोयल, हेंदू गोयल और दिलीप गोयल ने एक कश्क निर्माण के लिए दान सरूप तीन लाख 11 हजार रुपए का चेक स्वास्थ्य मंदिर की संरक्षक प्रभा गुप्ता एवं डॉ दिगंबर सिंह को सौंपते हुए बोला की बुजुर्गों लिए अच्छी सुविधाओं का होना उनके दीर्घायु की निशानी है स्वास्थ्य मंदिर इस दिशा में बहुत ही अच्छा कार्य कर रहा है, जहां बुजुर्ग रहकर स्वास्थ्य लाभ के साथ-साथ सेवा लाभ भी प्राप्त कर सके। संरक्षक प्रभा गुप्ता ने बताया कि स्वास्थ्य मंदिर आश्रम आम लोगों के लिए बनकर तैयार हो गया है।

## टीम का गठन कर निरीक्षण करवाया

डींग (निस)। जिला कलेक्टर डींग के निर्देशन में आज उपखंड क्षेत्र डींग में संचालित राजकीय कार्यालय के औचक निरीक्षण के लिए उपखंड अधिकारी डींग रवि कुमार गोयल, तहसीलदार डींग योगिता मीणा एवं नायब तहसीलदार खोह पुष्कर चौधरी के नेतृत्व में तीन दलों का गठन कर राजकीय कार्यालय का औचक निरीक्षण करवाया गया। जिसमें उपखंड अधिकारी डींग रवि कुमार गोयल द्वारा कार्यालय नगर परिषद डींग, आबकारी निरीक्षक कार्यालय, मुख्य ब्लॉक शिक्षा अधिकारी कार्यालय, जिला शिक्षा अधिकारी कार्यालय, सीडीपीओ कार्यालय, खंड मुख्य चिकित्सा

अधिकारी कार्यालय एवं सामुदायिक स्वास्थ्य केंद्र डींग का निरीक्षण किया गया। स्वास्थ्य केंद्र के निरीक्षण के दौरान उपखंड अधिकारी द्वारा नर्सिंग कर्मियों को निर्धारित ड्रेस कोड में आने हेतु निर्देशित किया। सीएचसी के निरीक्षण के दौरान ओपीडी, दवा वितरण कार्डेट, एक्सरे कक्ष, पंजीकरण खिडकी का निरीक्षण किये जाने पर संतोषजनक स्थिति पाई गई। नायब तहसीलदार खोह पुष्कर चौधरी द्वारा सार्वजनिक निर्माण विभाग एवं सेल टेक्स विभाग का निरीक्षण किया गया निरीक्षण के दौरान विभिन्न कार्यालयों में अधिकारी कर्मचारी नदारद मिले।

## शहर के शमशानों में स्मृति वन लगेगा

भरतपुर (निस)। हरित वृक्ष सोसायटी की मासिक बैठक डा.संगीता चतुर्वेदी की अध्यक्षता में विश्वप्रिय शास्त्री उद्यान में आयोजित हुई। जिसमें उन्होंने बताया कि पक्षियों के लिए जो घोंसले बांधे जाए वो कलर रहित हो क्योंकि इसकी गंध से पक्षी प्रजनन नहीं कर पाते हैं। चरिष्ठ उपाध्यक्ष विष्णु कुमार शर्मा ने सभी नए सदस्यों का स्वागत करते हुए उन्हें सोसायटी के द्वारा किए गए अब तक के कार्य और आगामी कार्यों के बारे में अवगत कराया साथ ही इस अभियान में बड़ चडकर हिस्सा लेने वाले सदस्यों का भी आभार व्यक्त किया। महासचिव सतेंद्र यादव ने सोसायटी द्वारा शहर में सदस्यों के सहयोग से पक्षियों को पानी की व्यवस्था हेतु लगाये जाने वाले 1000 पिट्टो एवं घोंसलों के बारे में अवगत कराया साथ ही आगामी 5 जून को विश्व पर्यावरण दिवस पर सोसायटी द्वारा आयोजित किए जाने वाले आयोजनों पर विस्तृत प्रकाश डाला। संगठन मंत्री शीलम सिंह ने मासिक बैठक में अधिक से अधिक निष्पक्ष पौधा वितरण करने पर जोर दिया। वित्त मंत्री अरुण शर्मा ने गर्मी से पौधों के बचाव एवम बीमारियों के उपचार के बारे में बताया। बैठक में जगदीश शर्मा एवम अशोक गुप्ता द्वारा शहर के शमशानों में अपने परिजनों की स्मृति में एक वृक्ष परिरजन की याद में ध्येय वाक्य के साथ स्मृति वन बनाने का प्रस्ताव रखा।

# खान श्रमिक संगठन के पदाधिकारियों का नेतृत्व विकास कार्यशाला

## श्रमिक कल्याण बोर्ड की जानकारी के लिए कार्यशाला का आयोजन किया

करौली (निस.)। डांग विकास संस्थान करौली द्वारा भारत निर्माण राजीव गांधी सेवा केन्द्र करसाई में खान श्रमिक संगठन के पदाधिकारियों को श्रम कानूनों खान श्रमिक कल्याण बोर्ड के क्रियान्वयन करवाने सुरक्षित खनन करौली टांकी की जानकारी प्रदान करने के लिए कार्यशाला का आयोजन किया। डांग विकास संस्थान के कार्यक्रम समन्वयक राजेश शर्मा ने संस्थान द्वारा संचालित सक्षम परियोजना के बारे विस्तार से जानकारी प्रदान करते हुये कार्यशाला के उद्देश्यों, संगठन निर्माण, ट्रेड यूनियन कानून, सक्षमलाल पर सुविधा, सुरक्षित खनन, खान श्रमिकों की पहचान, इनको प्राप्त करने के लिए संगठित होना अति आवश्यक है। खान श्रमिक अपने अधिकारों को प्राप्त करने के लिए कानूनों की जानकारी रखकर लाभ ले सकते हैं इसके लिए संगठन निर्माण किया जाना चाहिए संस्थान के कार्यक्रम समन्वयक राजेश शर्मा द्वारा ट्रेड



करौली में आयोजित डांग विकास संस्थान किए कार्यशाला में उपस्थित संगठनों के पदाधिकारी।

यूनियन कानून की जानकारी के साथ ही सिलिकोसिस पीडितों के लिए सिलिकोसिस नीति के लाभों व खान कल्याण बोर्ड के लाभों के बारे में विस्तार से जानकारी दी। इसलिए बोर्ड के क्रियान्वयन के

लिए संगठित होकर मांग करें जिससे खान मजदूरों को लाभ मिल सकेगा कार्यशाला में खान मजदूरों को कार्य स्थल पर सुविधाएं छाया, पानी, दवाई तथा सुरक्षा व्यवस्था होनी चाहिए ये कानून में प्रावधान

है के बारे में जानकारी प्रदान की गई इस अवसर पर राजेश शर्मा, अनिलचन घोष, विक्रम सिंह जाटव, नीतू चतुर्वेदी, नेकराम जाटव, नरेश सहित 25 श्रमिक संगठन पदाधिकारी उपस्थित रहे।

## आदि गौड ब्राह्मण महासभा की बैठक हुई

भरतपुर (निस)। सोमवार को आदि गौड ब्राह्मण महासभा समिति जिला भरतपुर ट्रांसपोर्ट नगर शर्मा एण्ड कम्पनी के प्रांगण में मीटिंग आयोजित हुई, जिसकी अध्यक्षता जिला अध्यक्ष हरिमोहन शर्मा द्वारा की गई।

कार्यक्रम का प्रारंभ महर्षि परशुराम भगवान के चित्र पर माल्यार्पण एवं दीप प्रज्वलन तथा चंदन, टीका लगाकर किया गया। बड़ी संख्या में उपस्थित विप्र बन्धु मौजूद रहे। आदि गौड ब्राह्मण महासभा समिति भरतपुर शहर इकाई के चुनाव की प्रक्रिया प्रारम्भ की गई, जिसमें सर्व सम्मति से शहर कार्यकारिणी का गठन किया गया। संरक्षक हरिमोहन शर्मा, अध्यक्ष योगेश कुमार शर्मा, महामंत्री विनोद कुमार शर्मा, कोषाध्यक्ष राम भजन शर्मा, उपाध्यक्ष उमेश चन्द शर्मा, प्रचार मंत्री परमानन्द शर्मा, संगठन मंत्री राम गोपाल शर्मा, निरीक्षक रमेश चन्द शर्मा, सदस्य शिवचरण वाजपेयी, सदस्य वीरेंद्र कुमार शर्मा, सदस्य शिवनारायण गौड, सदस्य प्रेमप्रकाश शर्मा को निर्वाचित किया गया। बैठक के अन्त में शिवनारायण गौड एवं जिला अध्यक्ष हरिमोहन शर्मा का उद्बोधन रहा। समाज हित तथा संगठन को मजबूत करने का कार्य करने पर जोर दिया। नवनिर्वाचित कार्यकारिणी का गणमान्य महानुभावों के द्वारा साफा, पटका एवं माला पहनाकर स्वागत किया।

## सार-समाचार पक्षियों के लिए परिण्डे बांटे



भरतपुर (निस)। पीएनबी प्रेरणा अध्यक्ष राजस्थान अंचल कार्यालय जयपुर अंजू वाजपेई, मनोज, सीमा व शुभी शर्मा द्वारा विश्वप्रिय शास्त्री पार्क एवं नर्मदेश्वर महादेव मंदिर पार्क जवाहर नगर में बच्चों का लोकार्पण किया गया। इस अवसर अंजू वाजपेई ने पीएनबी प्रेरणा की टीम के साथ पोधारोपण करते हुये पक्षियों हेतु परिण्डे बांटे और बच्चों हेतु पाठय सामग्री का वितरण भी किया गया। मण्डल प्रमुख भरतपुर प्रमोद कुमार ने कार्यक्रम के दौरान बताया कि पंजाब नेशनल बैंक जिले का अटाणी बैंक है तथा कार्पोरेट सामाजिक दायित्व के अन्तर्गत यह कार्यक्रम आयोजित किया गया है जिसमे कि स्टाफ सहित स्थानीय लोग काफी संख्या में उपस्थित हुए।

## समस्या से अवगत कराया

भरतपुर (निस)। राजस्थान पेंशनर समाज के प्रतिनिधि मण्डल ने संस्था के जिलाध्यक्ष डोरिलाल शर्मा के नेतृत्व में चिकित्सा अधीक्षक डॉ. नोन्ट सिंह भदौरिया को पेंशनरों की लगातार चलने वाली दवाईयां लिखवाने, रोगी पर्ची व उपचार में पेंशनरों को प्राथमिकता देने व पार्किंग आदि की समस्या से अवगत कराया तथा पूर्व की मांग के अनुसार ओपीडी ऊपर से नीचे करके पेंशनरों को ऊपर चढ़ने की परेशानी से निजात दिलाने पर चिकित्सा अधीक्षक डॉ. भदौरिया को घण्यवाद ज्ञापित करते हुये पटका पहनाकर उनका स्वागत किया। संस्था के जिलाध्यक्ष डोरिलाल शर्मा के अनुसार पेंशनर समाज के प्रतिनिधि मण्डल को चिकित्सा अधीक्षक से हुई वार्ता में पेंशनरों को जीवन भर चलने वाली दवाईयां लिखवाने के लिये अलग से 2 डाक्टरों की व्यवस्था करने, रोगी पर्ची एवं उपचार में पेंशनरों को प्राथमिकता से पहले अलग से देखने व आर.बी.एम. हॉस्पिटल, रामकटोरी नेत्र चिकित्सालय एवं जनाना हॉस्पिटल की पार्किंग से पेंशनरों को मुक्त करने का अनुरोध किया जिस पर चिकित्सा अधीक्षक डॉ. भदौरिया ने मांगों को जायज बताते हुए शीघ्र आदेश करने का आश्वासन दिया। अब पेंशनरों को दवा लिखवाने व उपचार एवं पार्किंग शुल्क देने की परेशानी से निजात मिलेगी। प्रतिनिधि मण्डल में घनश्याम शरण शर्मा, हरीचरण लाल शर्मा, सीताराम वर्मा, मोहन सिंह पाराशर, अमर सिंह नौबहार, रामेश्वर दयाल शर्मा, रमेश चंद, श्याम सुन्दर कटारा, ब्रजेश फौजदार, लक्ष्मण प्रसाद वैद्य आदि वरिष्ठ पदाधिकारी उपस्थित थे।

## लोधा समाज की मीटिंग आयोजित

कुम्हरे (निस)। देवी मंदिर सैत चौराहा सैत कुम्हरे में लोधा समाज की मीटिंग आयोजित की गई जिसमें 10 मई आखातीज को 19 वें सामूहिक विवाह सम्मेलन के संबंध में विचार विमर्श किया गया। सामूहिक विवाह सम्मेलन में मुख्य अतिथि ओमोमराज पंडे उद्योग पति औरंगाबाद महाराष्ट्र मथुरा वाले होंगे तथा सभी लोधा समाज बंधुओं ने सामूहिक विवाह सम्मेलन में बढ-चढकर हिस्सा लिया जायेगा जिसमें हुकमसिंह लोधा दुरगमसिंह हवलदार परशुराम, पुरुषोत्तम नेमी भगवानसिंह सैत भरतसिंह अध्यापक गंगा सिंह नेपाल अध्यापक बदनगढ श्यामा पार्षद डींग लालसिंह लोधा पूर्व संपर्क बहदाना रामचंद्र लोधा कामां कुवेश तरोडर हेतराम बहदाना, कप्तान सिंह कुम्हरे लोधा समाज जिलाध्यक्ष भगवान सिंह लोधा उपस्थित थे। सभी ने मिलकर देवी मां को विवाह सम्मेलन का निर्माण दिया।

## महिलाओं के लिए पार्टी का आयोजन

भरतपुर (निस)। राखी एंजिल क्लब के द्वारा महिलाओं के लिए पार्टी का आयोजन किया गया। संस्था की अध्यक्ष सीमा अटावाल ने बताया कि क्लब के द्वारा महिलाओं के लिए पंजाबी धीम पार्टी का आयोजन रूचि रेस्टोरेंट में किया गया। इस पार्टी में सभी को सलवार सूट, पंजाबी ड्रेस अप में आना था और सभी बहुत सुन्दर ड्रेसअप में आये जिससे पार्टी में रौनक आ गयी। पार्टी में महिलाओं के लिए पंजाबी गेम्स रखे गये। वही पंजाबी ढाबा, पंजाबी फूड, और सेल्फी पोइन्ट बनाया गया। मेंबर्स के लिए डांस प्रतियोगिता भी रखी गयी जिसमें सिर्फ पंजाबी गाने पर ही डांस किया जिसमें मुक्ता, चांदनी, नेहा ने पंजाबी डांस करके सभी को मन मोह लिया। कार्यक्रम की पीडी राधिका नागर राही। जिन्होंने सभी को खूब एन्जोय करवाया। संस्था की सचिव नीरा गर्ग ने बताया कि फन गेम्स में एन्जेल मुक्ता विजेता रही, दूसरे गेम्स में मोनिका प्रथम, द्वितीय विजेता नेहा अश्विनी रही। एक टाग गेम भी करवाया गया जिसमें टीम मस्त कुडियां टागु विजयी थीं। सभी सखियों ने बहुत ही इन्जोय किया। कार्यक्रम में प्रीती कंसल वल्लतेश, नीरू, हेमा, आशा, शिल्पी, मोनिका, नीतू, तरूना, आशा, कृष्णा गुप्ता, प्रीती बंसल, कुसुम, सजल, अनु अरोरा, आदि मेंबर्स उपस्थित रहे।

## चोरी करने का आरोपी गिरफ्तार

भरतपुर (निस)। मथुरा गेट थाना पुलिस ने रात्रि में दुकान में चोरी करने के मामले में एक आरोपी को गिरफ्तार किया गया है। 12 अप्रैल को जवाहर नगर निवासी विष्णु ने अज्ञात व्यक्ति के खिलाफ उसकी बीनारायण गेट स्थित दुकान से करीब एक लाख रूपये के सामान व 40 हजार रूपये चोरी कर ले जाने का मामला थाना मथुरा गेट पर दर्ज कराया था।

## अस्पताल के परिसर का निरीक्षण किया



जिला कलेक्टर डॉ अमित यादव ने जनाना अस्पताल के परिसर का निरीक्षण किया।

भरतपुर (निस)। सोमवार को जिला कलेक्टर डॉ अमित यादव ने जनाना अस्पताल के परिसर का निरीक्षण कर आवश्यक दिशा निर्देश दिए। इस दौरान जनाना अस्पताल के आस पास गंदगी के हावात वेहद खराब है। अधिकतर नाले गंदगी से अटे पडे है। ऐसे में नालों की उचित सफाई बेहद जरूरी है। नगर निगम की यह कवायद कितनी सफल रहती है। इसका पता अपने वाले बरसाती सीजन में ही लग सकेगा। फिलहाल शहर के सरकुलर रोड स्थित नालों की सफाई मशीनों के द्वारा कराई जा रही है। शहर के अधिकतर नाले गंदगी, प्लास्टिक की बोटलों, प्लास्टिक की थैलियों से जाम पडे हैं। वहीं कई जगह ऐसी भी हैं। जहां लोगों ने स्थायी अतिक्रमण बना लिए है। जिसके चलते उन जगहों की सफाई ही नहीं हो पाती है।

के परिसर, अस्पताल के पीछे सब जगह पैदल घूमकर जमीनी हकीकत का जनाई। इस दौरान अस्पताल परिसर में कई जगह गंदगी का जमावडा उनको देखने को मिले। जिस पर उन्होंने गंदगी नाराजगी जताई। उन्होंने कहा कि गंदगी में पैदा मच्छर मक्खी से मरीजों व उनके परिजनो को परेशानी होती है। इसी प्रकार अस्पताल की बाउण्ड्री वॉल के जगह से टूटी होने व वहां गंदगी फैली होने पर उन्होंने अधिकारियों को बाउण्ड्री वॉल के निर्माण करने एवं सफाई व्यवस्था बनाए रखने के निर्देश दिए। अस्पताल के निरीक्षण के दौरान मरीजों के परिजनो ने उन्हें अस्पताल में पीने की पानी की व्यवस्था नहीं होने की शिकायत दी। मरीजों का कहना था कि तेज गर्मी के चलते उन्हें पीने का पानी पैसे देकर खरीदने को मजबूर होना पडता है।





मुख्यमंत्री भजनलाल शर्मा राजस्थान में धुंआधार चुनाव प्रचार के बाद अब दूसरे राज्यों में चुनाव प्रचार में जुट गये हैं। सोमवार को मु. मंत्री भजनलाल ने कोलकाता के श्रीरामपुर लोकसभा क्षेत्र में भाजपा उम्मीदवार कबीर शंकर बोस के समर्थन में रोड शो किया और उनके नामांकन कार्यक्रम में भी शामिल हुये। रोड शो के दौरान भारी भीड़ जुटी, जगह-जगह पुष्प वर्षा कर उनका स्वागत किया गया।

## मुख्यमंत्री भजनलाल ने कलकत्ता में भाजपा प्रत्याशी के लिए रोड शो व नामांकन सभा को संबोधित किया

प्रदेश भाजपा नेता देशभर में भाजपा के पक्ष में मारवाड़ी वोट बैंक साधने में जुट गए हैं

जयपुर, 29 अप्रैल (का.सं.) राजस्थान की 25 लोकसभा सीटों पर चुनाव सम्पन्न होने के बाद प्रदेश के भाजपा नेता देश भर में रह रहे मारवाड़ियों को साधने के लिए अन्य प्रदेशों के दौर पर हैं। इन नेताओं को केन्द्रीय नेतृत्व की ओर से मारवाड़ियों को साधने का काम दिया गया है। इसी क्रम में, प्रदेश के मुख्यमंत्री, उपमुख्यमंत्री, केबिनेट मंत्री और अन्य प्रदेश स्तरीय नेता दौर कर रहे हैं।

मुख्यमंत्री, उपमुख्यमंत्री सहित प्रदेश के 150 भाजपा नेताओं के अन्य राज्यों में चुनाव प्रचार के कार्यक्रम तथा

प्रदेश के नेता राजस्थानियों के बीच जाकर भाजपा के पक्ष में मतदान करने की अपील करेंगे। ज्ञातव्य है कि, बड़ी संख्या में व्यापार के सिलसिले में राजस्थानी लोग देश के अलग-अलग राज्यों में बसे हैं और सालों से इन राज्यों में रहने के कारण वे वहाँ के स्थानीय

वोटर भी हैं। पश्चिम बंगाल, महाराष्ट्र, छत्तीसगढ़, आंध्रप्रदेश, तेलंगाना सहित अन्य राज्यों में, जहाँ राजस्थानियों की तादाद ज्यादा है, वहाँ प्रदेश के नेताओं को प्रचार के लिए भेजा जा रहा है। इसी क्रम में, मुख्यमंत्री भजनलाल शर्मा आज कलकत्ता की श्रीरामपुर लोकसभा सीट पर भाजपा प्रत्याशी की नामांकन सभा और रोड शो में शामिल

हुए। इसके बाद उन्होंने मारवाड़ी समाज और उद्योगपतियों के सम्मेलन को संबोधित किया।

मंगलवार को मुख्यमंत्री भजनलाल शर्मा झारखंड के धनबाद लोकसभा क्षेत्र में जनसभा को संबोधित करेंगे। इसके बाद वे प्रवृद्धजन सम्मेलन व संवाद कार्यक्रम और प्रवासी राजस्थानी सम्मेलन को संबोधित करेंगे। इसी दिन शाम को रांची में मारवाड़ी धर्मशाला में प्रवृद्धजन सम्मेलन व प्रवासी राजस्थानी सम्मेलन में शामिल होंगे।

बुधवार को मुख्यमंत्री भजनलाल शर्मा झारखंड के हजारीबाग लोकसभा प्रत्याशी मनीष जायसवाल के समर्थन में जनसभा और नामांकन कार्यक्रम में शामिल होंगे। केन्द्रीय मंत्री गजेन्द्र सिंह

शेखावत पंजाब में प्रचार के लिए आज सुबह चंडीगढ़ पहुंचे।

प्रदेश भाजपा के करीब 150 नेता अन्य राज्यों में चुनाव प्रचार के लिए जाएंगे। पश्चिम बंगाल, झारखंड उत्तर प्रदेश, तेलंगाना, पंजाब, आंध्रप्रदेश, महाराष्ट्र सहित अन्य राज्यों में प्रदेश के नेताओं को जिम्मेदारियों दी गई हैं। इसी के तहत पूर्व नेता प्रतिपक्ष, राजेन्द्र राठौड़, पूर्व प्रदेशाध्यक्ष अरूण चतुर्वेदी, प्रभुलाल सैनी सहित कई नेता रिवार को तेलंगाना के लिए रवाना हो गए। ये नेता वहाँ प्रचार के साथ-साथ चुनाव प्रबंधन का काम भी देखेंगे। भाजपा प्रदेशाध्यक्ष सीपी जोशी, कैलाश चौधरी, मंत्री राज्यवर्धन सिंह राठौड़, शिवर सिंह खरौं सहित अन्य मंत्री व नेता भी दूसरे राज्यों में प्रचार के लिए जाएंगे।

## कोटा में एक और ...

(प्रथम पृष्ठ का शेष)

10.30 बजे की है। उन्नीस वर्षीय छात्र सुमित कुमार पुत्र विजयपाल ने अपने हॉस्टल के कमरे में आत्महत्या कर ली। वह बीते एक साल से कोटा में रह रहा था।

घटना के बाद पुलिस ने उसके हॉस्टल का कमरा सीज कर दिया है और परिजनों को पूरे मामले की सूचना भी दे दी गई है। उन्नीस वर्षीय के जिस कमरे में सुमित ने सुसाइड किया है उसमें एंटी हैंगिंग डिवाइस नहीं लगी हुई थी, जबकि, कोटा में सभी हॉस्टल और पीजी संचालकों को कमरों में एंटी सुसाइड रॉड लगवाना अनिवार्य किया गया है। बताया जा रहा है कि, सुमित को 5 मई को नेशनल टेरिस्टिंग एजेंसी की नीट यूजी 2024, परीक्षा देनी थी। सुमित पहले भी नीट की परीक्षा दे चुका है। कहा जा रहा है कि, संभवतः वह परीक्षा के दबाव में था जिस कारण उसने आत्महत्या का कदम उठाया।

सुमित के चाचा सुरेंद्र पांचाल ने आरोप लगाया है कि, यह पूरी तरह से मर्डर का मामला है। वे हॉस्टल में जाकर भी देखेंगे क्योंकि सुमित की गर्दन पर कट का निशान था।

ऐसा धाव रस्सी से नहीं हो सकता है और उसके हाथ भी पूरी तरह से लाल पड़े हुए थे। उन्होंने कहा कि, हम इसकी जांच करवाएंगे। सुमित के पिता विजयपाल का कहना है कि, सुमित से पांच दिन पहले बात हुई थी और रिवार को सुबह से शाम तक, उन्होंने कई बार कॉल किया लेकिन बातचीत नहीं हो पाई। जब उन्होंने हॉस्टल संचालक को इस संबंध में सूचना दी तब उसने कमरे में जाकर देखा तो हादसे के बारे में पता चला।

परिजनों ने मेडिकल बोर्ड से पोस्टमार्टम और मामले की जांच के लिए स्पेशल इन्वेस्टिगेशन टीम गठित करने की मांग की है। कोटा शहर के पुलिस उपाधीक्षक द्वितीय, राजेश कुमार सोनी का कहना है कि, जिला प्रशासन ने भी हॉस्टल के रूम में एंटी हैंगिंग डिवाइस नहीं होने के मामले में जांच पड़ताल कर रिपोर्ट मांगी है। हॉस्टल संचालक के खिलाफ भी कार्रवाई की जाएगी।

## ‘इंदौर में कांग्रेस के उम्मीदवार ने नाम वापस लिया व भाजपा “जाँइन” की

-डॉ. सतीश मिश्रा-  
-राष्ट्रदूत दिल्ली ब्यूरो-

नई दिल्ली, 29 अप्रैल कांग्रेस पार्टी को एक बड़ा झटका लगा है और इस झटके से पार्टी की राज्य इकाइयों पर कमजोर होती पकड़ जगजाहिर हो गई है, क्योंकि कांग्रेस पार्टी ने अभी कुछ ही दिनों में आज दूसरा लोकसभा उम्मीदवार छो दिया है। मध्य प्रदेश के इंदौर से पार्टी के लोकसभा प्रत्याशी अक्षय बाम ने अपनी सीट से नामांकन वापस ले लिया है और वे इंदौर सीट की दौड़ से बाहर हो गए और इसके बाद वे आज ही भाजपा में भी शामिल हो गए हैं जबकि इस सीट पर कुछ ही दिनों में चुनाव होने वाले हैं।

इस घटना का खुलासा मध्य प्रदेश भाजपा के वरिष्ठ नेता कैलाश विजयवर्गीय की एक पोस्ट से हुआ है, जिसमें उन्होंने एक कार में ली गई फोटो में अपने साथ उम्मीदवार को दिखाया है।

विजयवर्गीय ने अपनी पोस्ट में कहा कि, इंदौर लोकसभा सीट से कांग्रेस के उम्मीदवार अक्षय कांति बाम का प्रधानमंत्री नरेन्द्र मोदी के नेतृत्व, भाजपा के राष्ट्रीय अध्यक्ष जे.पी. नड्डा, मुख्यमंत्री मोहन यादव एवं प्रदेश अध्यक्ष वी.डी. शर्मा के नेतृत्व वाली भाजपा में स्वागत है।

इंदौर सीट के लिए नामांकन पत्र भरने का आज आखिरी दिन था, इस सीट पर चुनावों के चौथे चरण में 13 मई को वोट डाले जाएंगे।

जिलाधीश आशीष सिंह ने पत्रकारों को सूचित किया कि “कांग्रेस उम्मीदवार बाम सहित तीन प्रत्याशियों ने निर्धारित प्रक्रिया पूरी कर अपना नाम वापस ले लिया। इसी पूरी प्रक्रिया की वीडियोग्राफी भी कराई गई है।”

## कांग्रेस के आदमी पर उंगली उठाई तो जवाब उंगली काटकर दिया जाएगा-उचियारड़ा

फलौदी थाने के बाहर धरने में दिए गए उचियारड़ा के भाषण का विडियो सोशल मीडिया पर वायरल

जोधपुर, 29 अप्रैल (कासं.)। कांग्रेस प्रत्याशी करण सिंह उचियारड़ा का एक वीडियो सामने आया है, जिसमें वो, कांग्रेस के आदर्शियों पर उंगली उठाने वालों की उंगली काटकर जवाब देने की बात कह रहे हैं। वीडियो सोशल मीडिया पर वायरल हो रहा है।

लोकसभा चुनाव मतदान के दौरान फलौदी जिले के बैगटीकला व अन्य पोलिंग बूथ पर हुई झड़प के मामले में पुलिस द्वारा 11 लोगों को पकड़ने के विरोध में रिवार को फलौदी में कांग्रेस ने धरना दिया। इस बीच नेताओं के साथ करण सिंह उचियारड़ा भी फलौदी पहुंचे और थाने के आगे जमकर विरोध प्रदर्शन किया। उन्होंने कार्यकर्ताओं के साथ मारपीट करने वाले दोषी पुलिसकर्मियों

- धरना हालांकि समाप्त हो चुका है, पर किसी ने इस धरने और उसमें दिए गए करण सिंह के भाषण का विडियो बनाकर सोशल मीडिया पर डाल दिया, जो वायरल हो गया।
- वायरल वीडियो में उचियारड़ा ने यह भी कहा कि, न हिन्दू, न मुसलमान, न सिख न इसाई, हमारा धर्म सिर्फ कांग्रेस है।

को निलंबित करने की मांग की तथा कांग्रेस कार्यकर्ताओं पर आई.पी.सी. की धारा 307 में प्रकरण दर्ज करने व सी.आर.पी.सी. की धारा 151 में गिरफ्तार करने वाले दोषी पुलिसकर्मियों को निलंबित करने की मांग की धरने के दौरान कांग्रेस नेता प्रकाश छंगाणी, पूर्व

विधायक किशनाराम विश्नेई, कुम्भसिंह पातावत की अगुवाई में सैकड़ों कार्यकर्ताओं भी मौजूद थे। धरने के दौरान उचियारड़ा ने कहा कि, कांग्रेस के किसी भी आदमी पर उंगली उठाई तो उसका जवाब उंगली काटकर दिया जाएगा। न तो मुसलमान,

न हिंदू, न सिख, न इसाई, हमारा एक धर्म सिर्फ कांग्रेस है। मैं राजपूत हूँ और जवान देता हूँ, किसी को नहीं छोड़ूंगा। अगर भगत सिंह जवान दे सकते हैं तो करण सिंह लोकतंत्र को जिंदा रखने के लिए हजारों डंडे खा सकता है।

धरने को संबोधित करते हुए उचियारड़ा ने कहा, मैंने जिला लोकतंत्र, एस.पी.आई.जी. व आला नेताओं से बात की मगर कोई रास्ता नहीं निकला इसलिए हमें धरना देना पड़ा। हालांकि, धरना रिवार को हटा दिया गया मगर किसी ने करण सिंह उचियारड़ा के भाषण का वीडियो बना कर सोशल मीडिया पर डाल दिया। वीडियो आज दिन भर चर्चा का विषय बना रहा।

## क्या गहलोट की टीम ...

(प्रथम पृष्ठ का शेष) के साथ है। गहलोट के पूर्व ओ.एस.डी. सोशल मीडिया पर टूट कर रहे हैं, क्योंकि वो गहलोट को कांग्रेस पार्टी से निकालने की मांग कर रहे हैं।

गहलोट को चुनाव प्रचार के लिए बाढ़मेर जाना था। उनकी इस यात्रा के लिए दो गाड़ियाँ बुक की गईं, गहलोट के नाम से तथा उत्तराखण्ड एयरपोर्ट पर इन गाड़ियों को प्रवेश करने की इजाजत के लिए स्वीकृति भी प्राप्त की गई। अन्ततोगत्वा गहलोट बाढ़मेर नहीं

गए तथा इन गाड़ियों का उपयोग रविन्द्र सिंह भाटी ने किया। इससे इन चर्चाओं ने जोर पकड़ा कि, अशोक गहलोट उन्हें सपोर्ट कर रहे थे और कांग्रेस के अग्रणी अशोक नाम अब तक नहीं है, जिस पर सिंघवी का उत्तर ना में था।

जस्टिस खन्ना ने आगे और स्पष्ट करते हुए कहा कि “बाद में केजरीवाल के नाम पर ई.सी.आई.आर. दायर की गई? इस पर सिंघवी का जवाब था- “ऐसा नहीं है। ई.डी. द्वारा केजरीवाल के खिलाफ केस बनाने के लिए पी.एम.एल.ए. की धारा 45 की भी एक सीमा है। आप किसी को एक लम्बे समय तक गिरफ्तार कर रहे हैं, जबकि आदर्श चुनाव आचार संहिता लागू है।

## ‘हमने जमानत के ...

(प्रथम पृष्ठ का शेष) है।” सिंघवी विजय मदनलाल चौधरी के फैसले का हवाला देते हुए कहते हैं, “धारा 19 की व्याख्या वृहद है।” सिंघवी ने कहा कि इसके तीन वाक्यांश हैं: (1) अपने पास मौजूद सामग्री (2) विश्वास के कारण (3) अपराध बोधा गिरफ्तार करने की शक्ति का यह मतलब नहीं है कि गिरफ्तार ही कर लिया जाए। संदेह के आधार पर नहीं बल्कि अपराध सिद्ध होना चाहिए। पी.एम.एल.ए. की धारा 45 की भी एक सीमा है। आप किसी को एक लम्बे समय तक गिरफ्तार कर रहे हैं, जबकि आदर्श चुनाव आचार संहिता लागू है।

“या तो आपके पास दस्तावेज होते हैं या अपराध साबित करने वाले साक्ष्य होते हैं अथवा कोई आधार होता है, जिसके बारे में हम नहीं जानते। हिरासत में बंद किसी व्यक्ति से 16वें बार बयान लिया जाता है। उसे जमानत मिलती है और बाद में वह सरकारी गवाह बन जाता है। उसका बयान आधार बन जाता है। यह पिछले वर्ष जुलाई माह की बात है। वे मेरे मुक्तिविकल को मार्च के महीने में गिरफ्तार करते हैं। मैं यह नहीं कह रहा कि मुख्यमंत्री को एचए से मुक्ति प्राप्त है, लेकिन क्या उसके पास अधिकार कम हैं?”

दिल्ली के मुख्यमंत्री के दृष्टिकोण को समझने के लिए सिंघवी उसके बाद एक अन्य त्वरित बयान देते हुए कहते हैं, “लेकिन कृपया ध्यान दें, मैं कोई आरोपी नहीं हूँ। वे 24 मार्च तक यह स्वीकार करते हैं कि मैं ना तो कोई आरोपी हूँ और ना ही कोई संदिग्ध।”

वह सी.बी.आई. की तीन चार्जशीट्स का भी हवाला देते हैं। जस्टिस खन्ना ने एडवोकेट सिंघवी से कहा कि “सी.बी.आई. प्रकरण में व्यापक नाम अब तक नहीं है, जिस पर सिंघवी का उत्तर ना में था।

जस्टिस खन्ना ने आगे और स्पष्ट करते हुए कहा कि “बाद में केजरीवाल के नाम पर ई.सी.आई.आर. दायर की गई? इस पर सिंघवी का जवाब था- “ऐसा नहीं है। ई.डी. द्वारा केजरीवाल के खिलाफ केस बनाने के लिए पी.एम.एल.ए. की धारा 50 के अन्तर्गत गवाहों के बयानों पर भरोसा जताने से पहले ही ई.सी.आई.आर. फाइल कर दी गई थी।” सिंघवी आपराधिक केस की प्रक्रिया और पी.एम.एल.ए. प्रक्रिया के बीच के मूलभूत अंतर का उल्लेख करते हैं, खासतौर पर धारा 19 का, जो केजरीवाल के केस में लागू होती है।

जस्टिस खन्ना ने सिंघवी से पूछा कि उन्होंने जमानत याचिका दायर करने का विकल्प क्यों नहीं चुना। उन्होंने कहा कि “मतलब ये है कि आप गिरफ्तारी और रिमांड के खिलाफ हैं, मैं जिज्ञासावश ही पूछ रहा हूँ कि आपने जमानत का आवेदन क्यों नहीं दिया? इस पर सिंघवी ने कहा कि “क्योंकि गिरफ्तारी अवैध है। पी.एम.एल.ए. की धारा 19 का दायरा बहुत व्यापक है।

आम आदमी पार्टी ने बताया है दिल्ली के मुख्यमंत्री अरविन्द केजरीवाल की पत्नी सुनीता को तिहाड़ जेल में उनके पति से मिलने की इजाजत दे दी गई है।

## अन्ततोगत्वा जोधपुर में गजेन्द्र सिंह ....

(प्रथम पृष्ठ का शेष) 1967-71 एल.के. सिंघी (कांग्रेस) 1971-77 राजमाता कृष्णाकुमारी (निर्दलीय) 1977-80 एण्ड्रोइडस गट्टानी (भारतीय लोकदल) 1980-84 अशोक गहलोट (कांग्रेस) 1984-89 अशोक गहलोट (कांग्रेस) 1989-91 जसवंत सिंह जसोल (भाजपा) 1991-96 अशोक गहलोट (कांग्रेस) 1996-98 अशोक गहलोट (कांग्रेस) 1998-99 अशोक गहलोट (कांग्रेस) 1999-04 जसवंत सिंह (विश्वनी भाजपा) 2004-09 जसवंत सिंह विश्नेई (भाजपा) 2009-14 चंद्रशेखर कुमारी (कांग्रेस) 2014-19 गजेन्द्र सिंह शेखावत (भाजपा) 2019-24 गजेन्द्र सिंह शेखावत (भाजपा)

## बी.ए.पी. की कड़ी चुनौती के बाद भी बांसवाड़ा-डूंगरपुर...

(प्रथम पृष्ठ का शेष) बड़ रहा है। लोकसभा चुनाव में बाप पार्टी ने क्षेत्र की आठों विधानसभा सीटों में पहले ही प्रचार शुरु कर दिया था। कांग्रेस ने पहले तो यहाँ प्रत्याशी खड़ा कर दिया था पर बाद में बाप से गठबंधन कर लिया और अपना प्रत्याशी वापस लेने की घोषणा कर दी पर कांग्रेस के प्रत्याशी अरविंद डामोर नामांकन वापसी की आखिरी तारीख को “लापता” हो गए डामोर नेतृत्व के निर्देशों को दरकिनार करते हुए चुनावी मैदान में डटे रहे। इसका फायदा सीधे तौर पर भाजपा को होता लाना रहा है।

असल में बाप के साथ समझौते को लेकर डूंगरपुर जिला कांग्रेस खुश नहीं थी। दूसरी ओर बाप ने भी कांग्रेस को अपने प्रचार अभियान से दूर ही रखा हुआ था। दोनों जिलों में कांग्रेस ने क्षेत्रीय दल के प्रत्याशी के समर्थन में पहले तो कोई सभा तक नहीं की लेकिन, अन्तिम दौर में कांग्रेस के प्रदेशाध्यक्ष व प्रदेश प्रभारी दोनों ने बी.ए.पी. के प्रत्याशी राजकुमार रोट के समर्थन में एक जनसभा कर अपना गठबंधन धर्म निभाया था। क्षेत्र के

बड़ रहा है। लोकसभा चुनाव में बाप पार्टी ने क्षेत्र की आठों विधानसभा सीटों में पहले ही प्रचार शुरु कर दिया था। कांग्रेस ने पहले तो यहाँ प्रत्याशी खड़ा कर दिया था पर बाद में बाप से गठबंधन कर लिया और अपना प्रत्याशी वापस लेने की घोषणा कर दी पर कांग्रेस के प्रत्याशी अरविंद डामोर नामांकन वापसी की आखिरी तारीख को “लापता” हो गए डामोर नेतृत्व के निर्देशों को दरकिनार करते हुए चुनावी मैदान में डटे रहे। इसका फायदा सीधे तौर पर भाजपा को होता लाना रहा है।

असल में बाप के साथ समझौते को लेकर डूंगरपुर जिला कांग्रेस खुश नहीं थी। दूसरी ओर बाप ने भी कांग्रेस को अपने प्रचार अभियान से दूर ही रखा हुआ था। दोनों जिलों में कांग्रेस ने क्षेत्रीय दल के प्रत्याशी के समर्थन में पहले तो कोई सभा तक नहीं की लेकिन, अन्तिम दौर में कांग्रेस के प्रदेशाध्यक्ष व प्रदेश प्रभारी दोनों ने बी.ए.पी. के प्रत्याशी राजकुमार रोट के समर्थन में एक जनसभा कर अपना गठबंधन धर्म निभाया था। क्षेत्र के

## तीस जून को...

(प्रथम पृष्ठ का शेष) जुलाई को वार्षिक वेतन वृद्धि देने का प्रावधान है। याचिका में कहा गया कि, कर्मचारियों को वार्षिक वेतन वृद्धि अग्रिम देने के बजाए एक साल की सेवा करने के बाद में दी जाती है। ऐसे में याचिकाकर्ता एक साल की सेवा पूरी कर तीस जून को रिटायर हुए हैं। इसलिए उन्हें उस वर्ष काम करने के कारण एक जुलाई को मिलने वाली वार्षिक वेतन वृद्धि दी जाए।

याचिका में यह भी कहा गया कि, सुप्रीम कोर्ट और हाईकोर्ट पूर्व में तय कर चुके हैं कि, वेतन वृद्धि देने के लिए यह नहीं देखा जाएगा कि कर्मचारी सेवा में है या नहीं। जिस पर सुनवाई करते हुए अदालत ने राज्य सरकार को कहा है कि, वह याचिकाकर्ताओं को एक वार्षिक वेतन वृद्धि का लाभ दे।

एकमात्र कांग्रेस विधायक गणेश घोषरा पहले दिन से ही इस बाप पार्टी से अपनी दूरी बनाये हुए हैं। पिछले दस वर्षों से आपसी गुटबाजी ने कांग्रेस की हालत खराब कर दी है। पंचायती राज के चुनावों में कमल-कांग्रेस का गठबंधन कर जिला प्रमुख का पद भाजपा को सौंपा गया था। आन्तरिक कलह इस कदर बढ़ गई कि विधानसभा चुनावों में पूर्व जिलाध्यक्ष की कार्यशैली को लेकर आरोप-प्रत्यारोप का दौर खूब चला था। पार्टी चार भागों में विभक्त हो गई थी। डूंगरपुर कांग्रेस में हो रही इस तरह की गुटबाजी को लेकर कभी भी प्रदेश नेतृत्व ने कोई गंभीरता नहीं दिखाई। उसी के कारण कांग्रेस से दूर ही रखा हुआ था, इस जिले में एक छत्र रूप से छाई हुई थी। उसका आम कार्यकर्ता अपने आप को असुरक्षित समझने लगा और लोकसभा चुनावों से पहले बांसवाड़ा के कद्दावर नेता सांसद व मंत्री रह चुके मालवीया ने भाजपा का दामन थाम लिया। उनके साथ-साथ कई अन्य कांग्रेसी नेताओं ने

## देवेगौड़ा के पौत्र ...

(प्रथम पृष्ठ का शेष) लिया गया। कांग्रेस प्रवक्ता ने प्रश्न किया कि यह जानने के बावजूद कि प्रज्वल तुलिया के सबसे बड़े एवं विनोद यौन दुर्गार का सरगना है, प्रधानमंत्री ने उसके लिए चुनाव प्रचार क्यों किया और उनके साथ मंच क्यों साझा किया। सबसे महत्वपूर्ण यह है कि प्रज्वल को बच कर जर्मनी भागने में किसने मदद की? कांग्रेस ने उक्त प्रश्न कर अपने इरादे बिल्कुल स्पष्ट कर दिए हैं कि कर्नाटक व अन्यत्र होने वाले उसके चुनाव प्रचार में यह मुद्दा उठाया जाता रहेगा।

तृणमूल कांग्रेस की सांसद सागरिका घोष यह मुद्दा पहले ही उठा चुकी हैं। उन्होंने प्रधानमंत्री को एक ट्वीट कर कहा कि “नरेन्द्र मोदी जी एवं जे.पी. नड्डा जी। आपकी कर्नाटक की सहयोगी पार्टी जे.डी. (एस.) का लोकसभा प्रत्याशी प्रज्वल रैवन्ना महिलाओं का बलात्कार और यौन उत्पीड़न करता रहा है। यहाँ तक कि तब भी यौन हिंसा की फिल्म बनाता रहा, और उस दौरान महिलाएं रोती रहीं। प्रज्वल अब देश से बाहर है। “नारी शक्ति” पर कृपया आपकी प्रतिक्रिया की प्रतीक्षा है।”

इस कांड के खिलाफ देश में, भाजपा की संभाजनियों को हार्नि पहुंचा सकती है। सोशल मीडिया प्रचार के जमाने में, इण्डिया गठबंधन के नेता, खासकर पश्चिम बंगाल में, इस नवीनतम कांड के कारण भाजपा पर करारा प्रहार करेंगे। तृणमूल कांग्रेस, जिसे लोकसभा ने संदेशखाली घटनाओं में भाजपा घेर लिया था, वह अब कर्नाटक सैन्य कांड और भाजपा की इस कांड पर चुपकी प्रभावकारी तरीके से इस्तेमाल करेंगी। संयोगवश, पश्चिम बंगाल में धी

## राष्ट्रदूत हिण्डौन सिटी, 30 अप्रैल, 2024